

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Ilham Aliyev

SƏS



Qəzet 1991-ci il yanvarın 11-dən çıxır

№ 100 (5331) 7 iyun 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycanda bu il inşaat sektoru inkişaf edəcək

Prezident İlham Əliyev: "Bölgələrdə, şəhərlərdə hündürmərtəbəli binaların, sənaye zonalarının tikintisi prosesi getməlidir. Həm dövlət öz dəstəyini göstərəcək, həm də, təbii ki, özəl sektor da burada fəal olmalıdır"



İlham Əliyev: Ordu quruculuğu məsələləri həmişə diqqət mərkəzindədir



4

Quba şəhərindəki "Soyqırım memorial kompleksi" ilə bağlı sərəncam verilib



4

IV İslam Həmrəyliyi Oyunlarında iştirak etmiş sərhədçi idmançılarla görüş keçirilib



7

Sergey Lavrov Dağlıq Qarabağ nizamlaşdırılması haqqında: Tam bir sıra çox mürəkkəb detal razılaşdırılmalıdır



4

Erməni mütəxəssis Ermənistanın hərbi-siyasi rejiminə: Külək əsdirsən, fırtınada boğulursan!



8

Azərbaycan, Gürcüstan və İran yüklərin Avropaya daşınması ilə bağlı işçi qrupu yaradacaq



11

12

Ermənistan hərbi xunta yaradıb



5

Beynəlxalq səviyyəli tədbirlər Azərbaycanın turizm potensialını təbliğ etmək baxımından əhəmiyyətlidir



16

Bəhreyn mətbuatı: "Azərbaycan ən böyük idman tədbirlərinə ev sahibliyi etməyə qadirdir"



7 iyun 2017-ci il

Azərbaycanda bu il inşaat sektoru inkişaf edəcək

Prezident İlham Əliyev: "Bölgələrdə, şəhərlərdə hündürmərtəbəli binaların, sənaye zonalarının tikintisi prosesi getməlidir. Həm dövlət öz dəstəyini göstərəcək, həm də, təbii ki, özəl sektor da burada fəal olmalıdır"

İqtisadiyyatın sürətli inkişafında, real sektorunda dinamik artımında inşaat sektorunun payı böyükdür. Heç təsadüfi də deyildir ki, inşaat sektoru bir çox ölkələrdə bütöv bir iqtisadi zənciri hərəkətə gətirən mexanizm kimi qəbul edilir. Çünki inşaat sektorunun inkişafı, ilk növbədə, iqtisadiyyata yatırılan sərmayə deməkdir.

Eyni zamanda, kütləvi iş yerləri və əlavə gəlir mənbəyi kimi də inşaat sektorunu dəyərləndirmək olar. İnşaat sektorunun inkişafı nəticəsində, tikinti materialları bazarında da canlanma yaranır. Amma o da qeyd edilməlidir ki, qlobal iqtisadi-maliyyə böhranı zamanı da ən çox zərər çəkən tikinti və inşaat sektoru olur. Çünki həm bankların kredit ayırma, həm də insanların alıcılıq qabiliyyətinin aşağı düşmə riski gündəmdə olur. Bu səbəbdən də, inşaat sektorunda durğunluğun yaranması işsizliyin artmasına, tikinti materialları bazarında tələbin azalmasına, istehsal prosesinin dayanmasına gətirib çıxarır. Əlbəttə ki, dünyada baş verən qlobal böhran Azərbaycan iqtisadiyyatına, həmçinin, inşaat sektoruna da ziyan vurdu. Nazirlər Kabinetinin 2016-cı ilin sosial-iqtisadi inkişafının yekunlarına və qarşıda duran vəzifələrə həsr olunan iclasında çıxışı zamanı bu məsələyə toxunan Prezident İlham Əliyev deyib ki, 2016-cı ilin iqtisadi göstəricilərini təhlil edərkən, biz görürük ki, ümumi daxili məhsulun azalmasının əsas səbəbi dünya bazarlarında neftin qiymətinin aşağı düşməsidir və bundan irəli gələn dövlət investisiyalarının azalmasıdır: "Ən çox tənzümlənmiş inşaat sektorunda müşahidə olunurdu. İl ərzində görülmüş tədbirlər nəticəsində inşaat sektorunun canlandırılması istiqamətində önəmli addımlar atılmışdır. 2017-ci ildə də inşaat sektorunun inkişafı ilə bağlı lazımı tədbirlər görülməlidir. Beləliklə, əminəm ki, Azərbaycanda bu il inşaat sektoru inkişaf edəcək".

Əlbəttə ki, hazırda hökumət inşaat sektorunun canlandırılması üçün müxtəlif stimullaşdırıcı addımlar atmaqdadır. Buraya Mənzil İnşaatı Dövlət Agentliyinin sosial evlər, "Ağ Şəhər", ayrı-ayrı ərazilərdəki vaxtı keçmiş yaşayış binalarının yerində yeni və gözəl binaların inşası layihələrini aid etmək olar. Məhz bu layihələr haqqında danışan Prezident İlham Əliyev bildirdi ki, bir çox layihələrin icrası nəzərdə tutulur: "Onların arasında, xüsusilə, Mənzil İnşaatı Dövlət Agentliyinin fəaliyyətini qeyd etmək istərdim. Keçən ay Yasamal rayonunda Mənzil İnşaatı Dövlət Agentliyinin birinci layihəsinə start verildi. Əminəm ki, bu layihə uğurla icra ediləcək. Layihə çərçivəsində yeni bir şəhərcik yaradılacaq, hündürmərtəbəli 29 yaşayış binasının tikintisi nəzərdə tutulur. Məktəb, uşaq bağçası tikiləcək, infrastruktur yaradılacaq, yollar çəkiləcək. İki minə yaxın mənzil tikiləcək və gücətlə şərtlə vətəndaşlara, xüsusilə, maddi imkanları məhdud olan ailələrə uzunmüddətli kreditlə veriləcək.

Bununla yanaşı, Bakı şəhərində köhnəlmiş mənzil fondunun aradan qaldırılması və yerində müasir binaların tikintisi prosesinə də start verildi. Əfsuslar olsun ki, şəhərimizin müxtəlif yerlərində vaxtı keçmiş, yöndəmsiz, bəzi hallarda qəzalı vəziyyətdə olan binaların sayı kifayət qədər çoxdur. Onların yerində yeni, müasir yaşayış binalarının tikintisi artıq başlanıb. Birinci layihə keçən ilin sonlarında Sabunçu rayonunda icra edildi və yeni gözəl bina istifadəyə verildi. Binanın açılışında şəxsən özüm iştirak etmişəm. Ona görə ki, buna çox böyük diqqət göstərirəm və hesab edirəm, bu birinci layihə rəmzi xarakter daşıyır. Bu, böyük yeniliyə start verən bir addımdır. Bu gün tikilməkdə olan, yaxud sənədləri hazırlıq mərhələsində olan hündürmərtəbəli 60 yaşayış binasının mövcudluğu göstərir ki, bu proses şəhərimizdə geniş vüsət almışdır. Söhbət ondan gedir ki, yarasız, qəzalı vəziyyətdə olan evlərin, binaların yerində hündürmərtəbəli müasir binalar tikilsin. Köhnə mənzillərdə yaşayan vətəndaşlar müvəqqəti olaraq kirayədə qalacaqlar və onlara kirayə pulu veriləcək. Yeni binalar tikildəndən sonra həmin vətəndaşlar yeni binalarda, Sabunçu rayonundakı kimi daha da böyük mənzillərə sahib olacaqlar. Orada bəzi vətəndaşların mənzil sahəsi iki dəfə böyükdür. Həm də ki, onlar təmirli və gözəl mənzillərdə yaşayacaqlar.



Bu layihənin, bu təşəbbüsün çox böyük mənası var. Çünki ilk növbədə, biz köhnəlmiş mənzil fondunu aradan götürürük. Digər tərəfdən, yeni binalar mövcud binaların yerində tikiləcək və beləliklə, yeni yerlərə ehtiyac olmayacaq. Mən bunu xüsusi qeyd etmək istəyirəm ki, bundan sonra Bakı şəhərində və digər böyük şəhərlərdə boş yerlərin ayrılmasına çox ciddi nəzarət ediləcək.

Əgər sahibkarlar yaşayış binası tikmək istəyirlərsə, getsinlər vətəndaşların razılığını alsınlar, onların bütün məsələlərini həll etsinlər, kompensasiya ödəsinlər, yaxud kirayə vəsaiti versinlər və o yerlərdə şəhər planına uyğun şəkildə, bütün memarlıq normalarına riayət etməklə binalar tiksinlər. Bax, yanaşma belə olmalıdır və çox ciddi nəzarət olmalıdır. Müvafiq göstərişlər, qərarlar verilmişdir.

Biz keçən ay "Ağ Şəhər" layihəsinin beş illiyini qeyd etmişik. Beş il ərzində şəhər üçün də şəhər yaratmışıq. Dağılmış, neftlə çirklənmiş "Qara şəhər" ərazisində indi ekoloji təmiz, müasir layihə artıq icra edilir. Onun bir

hissəsi artıq icra edilib. Növbəti mərhələdə "Ağ Şəhər" ərazisində əlavə 60 yaşayış binası da tikiləcək.

Beləliklə, mən üç layihəni qeyd etdim. Üç layihə çərçivəsində şəhərimizdə hündürmərtəbəli 150 yaşayış binası tikiləcək. Bundan əlavə, indi onlarla tikinti meydançasında işlər gedir. Beləliklə, biz inşaat sektorunu canlandıracağıq. Bu, bizə nə verəcək? İlk növbədə, mənzil fondu yenilənir. Digər tərəfdən, şəhər daxmalardan, "naxalstroy" adlandırılan qanunsuz binalardan təmizlənəcək. Şəhərin görkəmi daha da yaxşılaşacaq. Tikinti materialları sektoru canlanacaq. Biz artıq böyük bir sənaye sahəsini yaratmışıq. İnşaat materiallarının bir çoxu Azərbaycanda istehsal olunur. Yəni burada yerli materiallardan söhbət gedir. İdxaldan asılılıq böyük dərəcədə azalıb. Bu, tikinti materialları sektorunun da inkişafına xidmət göstərəcək. Təkcə sadaladığım layihələrin icrası nəticəsində minlərlə, on minlərlə yeni iş yeri yaradılacaq. Biz bilir ki, keçən il bir neçə min iş yeri itxisar olunub, xüsusilə, inşaat sektorunda. Qeyd etdiyim kimi, inşaat sektorunda tənəzzül olmuşdur. Ona görə, biz bir neçə hədəfi güdmüş oluruq və şəhərimizin gözəlləşməsi, abadlaşması prosesi daha da sürətlə gedəcək. Bakı şəhəri indi dünyanın ən gözəl şəhərlərindən biridir. Bunu hamı etiraf edir. Mən istəyirəm ki, Bakının hər bir guşəsi, hər bir yeri, hər bir mikrorayonu şəhərin mərkəzində olan mənzərəyə uyğun olsun və biz buna nail olaca-

ğıq. Digər inşaat layihələrinin icrası nəzərdə tutulur. Xüsusilə, Azərbaycan Dövlət Akademik Milli Dram Teatrının arxasındakı ərazidə təmizlik, köçürmə işlərinin birinci mərhələsi başa çatıb. O yerlərdə yaşayış binaları tikilməyəcək. O yerlərdə ictimai yerlər yaradılacaq. Yeni yol infrastrukturu yaradılacaq. Bu il ərzində artıq təsdiqlənmiş layihə tam icra edilməlidir.

Biz yeni, böyük bir ictimai parkı şəhər sakinlərinə hədiyyə edəcəyik. Həmçinin, ən müasir, geniş yol infrastrukturu da yaradılacaq. Eyni zamanda, bizim tarixi, dini abidəmiz olan Təzəpir məscidinin mənzərəsi tam fərqli olacaq. Təzəpir məscidinin qabağında böyük park yaradılacaq, ətrafı abadlaşdırılacaq. Beləliklə, həm məscidə giriş asanlaşacaq, eyni zamanda, kənardan da baxanda bizim tarixi, dini abidəmizin əzəməti daha da gözəl görünəcək".

Prezident İlham Əliyevin qarşıya qoyduğu vəzifə ondan ibarətdir ki, inşaat sektorunun inkişafı Azərbaycanın bütün bölgələrində nəzərdə tutulsun. Çünki əgər belə olarsa, həm yaradılacaq minlərlə iş yerləri bölgələr üzrə paylanacaq, həm miqrasiya proseslərinə nəzarət güclənəcək, həm inşaat məhsullarının istehsalı üzrə müəssisələrin, zavodların sayı artacaq, həm də inşaat məhsullarının ixracından əlavə gəlir ədə ediləcək. Təbii ki, bütün bunları nəzərdə tutan Prezident İlham Əliyev vurğulayıb ki, inşaat sektorunun inkişafı bütün bölgələrdə də nəzərdə tutulmalıdır: "Bölgələrdə, şəhərlərdə hündürmərtəbəli binaların, sənaye zonalarının tikintisi prosesi getməlidir. Həm dövlət öz dəstəyini göstərəcək, həm də təbii ki, özəl sektor da burada fəal olmalıdır. Bununla bərabər, mən xüsusilə, sahibkarlara müraciət edirəm, bax, dediyim layihələr çərçivəsində çox böyük işlər görülməlidir. Ona görə, biz özümüzü, hələ ki, hansı inşaat materialları ilə təmin edə bilmirik o sahələr yaradılmalıdır. İndi bizim iqtisadiyyat Nazirliyimizdə bütün məlumatlar var. Biz bir çox növlər üzrə inşaat materialları ilə özümüzü təmin edirik, bəzi malları idxal edirik. Bax, o malların istehsalı Azərbaycanda qurulmalıdır, həm idxaldan asılılıq azalacaq, həm də ki, özəl sektor, iş adamları buradan mənfəət götürəcəklər".

"Səs" Analitik Qrupu

Dünya Azərbaycana təşəkkür edir

Mehriban xanım Əliyeva: "Beynəlxalq təşkilatların təmsilçilərinin iştirakı ilə birinci yüksək səviyyəli toplantının keçirilməsi mədəniyyətlərarası anlaşmanı, tolerantlığı, qarşılıqlı hörməti, global vətəndaşlıq etikasını, müştərək məsuliyyətimizi təmin edəcək"

Azərbaycan dünyanın coğrafi və mədəni müxtəlifliyinin qovuşduğu nadir ölkələrdəndir. Azərbaycanın paytaxtı Bakı şəhəri Şərqi ilə Qərbi, eləcə də, müasir və tarixi dövrlərin harmonik birləşməsidir. Tarixi boyu Azərbaycan qarşılıqlı əməkdaşlıq və dostluq şəraitində yaşayan müxtəlif mənşəyi və dini olan fərqli icmaların və millətlərin yaşadığı məkandır. Şərqi Qapısı kimi tanınan, müxtəlif mədəniyyət və sivilizasiyaların, Şərqi ilə Qərbi, Şimal ilə Cənubun kəsişməsində yerləşən və nəhayət, həm İslam, həm Avropa təşkilatlarının üzvü olan Azərbaycan çoxsaylı sivilizasiyaların dəyərlərini özündə birləşdirir.

Bütün bunların fonunda Azərbaycanın müxtəlif beynəlxalq təşkilatlarla məhsuldar və səmərəli əməkdaşlıq tarixi var. Beynəlxalq miqyasda mədəniyyətlərarası dialoqun təşviqi sahəsində Azərbaycanın artan rolunu ön plana çəkən toplantılar və forumlar keçirir. Elə keçirilmiş beynəlxalq təşkilatların birinci yüksək səviyyəli görüşü bu baxımdan istisna təşkil etmir.

Beynəlxalq təşkilatların birinci yüksək səviyyəli toplantısı Azərbaycan hökuməti, Avropa Şurası, UNESCO, BMT-nin Sivilizasiyalar Alyansı, ISESCO, BMT-nin Dünya Turizm Təşkilatı və FAO ilə tərəfdaşlığı əsasında təşkil olunur. Həmin təşkilatların fəal üzvü olan Azərbaycan bir sıra mühüm beynəlxalq tədbirlər keçirir.

Azərbaycan Respublikasının Birinci vitse-prezidenti Mehriban xanım Əliyeva həmin görüşdə çıxış edərək bildirib ki, bu cür tədbirlərin böyük rəmzi mənası var: "Bakı 2015-ci ildə ilk Avropa Oyunlarına ev sahibliyi edib və mayın 12-də isə IV İslam Həmrəyliyi Oyunları başlayacaq. Hər iki tədbir nəticəsində Bakıya 100-dən artıq ölkənin nümayəndələri gəlib və gələcəklər. Biz bunu "Bakı prosesi"nin bir hissəsi



si hesab edirik".

Mehriban xanım Əliyeva onu da bildirib ki, yüksək səviyyəli toplantının keçirilməsində məqsəd dünyanın siyasi, iqtisadi, mədəni, sosial, maliyyə və digər beynəlxalq təşkilatlarının insanların təhlükəsizliyi, davamlı inkişafı və inklüziv cəmiyyətlə bağlı qarşısında duran məsələləri müzakirə etməkdən ibarətdir: "Biz, həmçinin, çalışırıq birgə tədbirlər görək ki, mədəniyyətlər və sivilizasiyalar arasındakı gərginliklər aradan qalxsın. Çünki onlar bəzi hallarda dini, mədəni və sosial məhdudiyətlər yaradır. Bu təşəbbüs resursları səfərbərliyə almaq, o cümlədən, dünyanı daha təhlükəsiz etmək üçün birgə səylərin göstərilməsində əlavə platforma olacaq. Ona görə, beynəlxalq təşkilatların təmsilçilərinin iştirakı ilə birinci yüksək səviyyəli toplantının keçirilməsi mədəniyyətlərarası anlaşmanı, tolerantlığı, qarşılıqlı hörməti, global vətəndaşlıq etikasını və müştərək məsuliyyətimizi təmin edəcək".

Bu gün Azərbaycan dünya üçün əvəzsiz işlər görür və bunu dünyada sülhün, əmin-amanlığın qorunmasına görə edir. Hətta millətləri və dinləri bir-birinə daha yaxın edən mühüm siyasi tə-

şəbbüslərdən başqa, Azərbaycan dünyanın müxtəlif yerlərində müxtəlif humanitar və xeyriyyə layihələri həyata keçirib. Məsələn, bu sıraya Pakistanın Müzəffərabad regionunda 2005-ci ildə zəlzələ nəticəsində dağılmış qızlar üçün məktəbin yenidən tikilməsi, Romada qədim Marçellinio və Pietro katedralının bərpası, Versal Sarayının parkında tarixi abidələrin bərpası, Bosniya və Herseqovina, Gürcüstan, Macarıstan, Rumıniya, Rusiya və Serbiyanın bir sıra şəhərlərində məktəblərin, məscid və kilsələrin, rehabilitasiya mərkəzlərinin, tibb ocaqlarının və istirahət parklarının tikintisi, Fransanın Aşağı Normandiya regionunda 20-yə yaxın yerli kilsənin, Strasburq kilsəsində şüşə vitrajların bərpası, Vatikanın Apostol Kitabxanasında qədim əlyazmaların bərpası və rəqəmsal formada salınması, Vatikan muzeylərində bir sıra abidələrin bərpası, Luvr Muzeyində İslam İncəsənəti Şöbəsinin yaradılmasında iştirak, Bolqarıstanın Veliko Tırnovo şəhərində Trapezitsa Memarlıq Muzeyi Qoruğunun bərpası, Almaniyanın Berlin kilsəsinin bərpasında iştirak, İtaliyada, Romada Kapitol Muzeyində filosoflar zalının bərpası daxildir. Məhz

bütün bunlar mədəniyyətlərarası dialoqun potensialına və mövcudluğuna olan güclü inamı aydın şəkildə göstərir. Qlobal mədəni irsin qorunmasına verilən töhfə Azərbaycanın multikulturalizm dəyərlərinə birmənalı bağlılığını nümayiş etdirir.

"Biz öz fəaliyyətimizlə göstərməliyik ki, dünyada müxtəliflik mövcuddur. Eləcə də İslam mədəniyyəti, İslam irsi bütün dünya üçün vacibdir. Bu sivilizasiya, sülhlə bağlı bir məsələdir. Bu, UNESCO adından mesajdır", - deyən UNESCO-nun baş direktoru İrina Bokova bu cür məsələlərə hər zaman xüsusi diqqət ayıran Azərbaycan hökumətinə təşəkkür edib.

ISESCO-nun baş direktoru Əbdüləziz bin Osman əl-Tuveyri qeyd edib ki, mədəni irs bəşəriyyətin ən vacib resursudur. Ortaq dəyərlərə xidmət etmək hamı üçün vacibdir. Mədəni abidələr qorunmalıdır. "Biz məhəbbətin eşqin və sülhün elçiləri olmalıyıq. Habelə, gənclərimizə daha diqqətli olmalı, onları dəstəkləməli, onlara ilham verməliyik. Biz onlara nəyisə dikte etməliyik. Biz onları dəstəkləməliyik. Çünki bir çox ölkələrdə gənclər irqçi və miqrant olmaq arzusu ilə yaşayırlar. Bakıda keçirilən

Ümumdünya Mədəniyyətlərarası Dialoq Forumu bütün bu problemlərin həlli yollarının birgə araşdırılması baxımından əhəmiyyətlidir", - deyən ISESCO-nun baş direktoru vurğulayıb.

Təhlükəsizliyin, təkəcə ölkə daxilində deyil, kənarında, qonşu ölkələrdə baş verən hadisələrlə bağlı olduğunu söyləyən NATO-nun İctimai Diplomatiya üzrə baş katibinin müavini Tacan İldem bildirib ki, Azərbaycan bizim təşəbbüsümüzü dəstəkləyir və konkret addımlar atır.

Eyni zamanda, BMT Dünya Turizm Təşkilatının baş katibi Taleb Rifai, BMT-nin Ərzaq və Kənd Təsərrüfatı Təşkilatının (FAO) kabinet rəhbəri Mario Lubetkin, BMT-nin Nayrobi Ofisinin baş direktoru Sahle Zevde, həmçinin, Ərəb Maqreb Birliyi, Afrika Birliyi Komissiyası, Qırımızi Xaç Komitəsi, Beynəlxalq Miqrasiya Təşkilatı, Parlamentlərarası Birlik, Dünya Bankı, İslam İnkişaf Bankı, KAICIID, OECD, UNEP, USAID, TIKA, KOICA, GIZ, Fransa İnkişaf Agentliyi və digər nüfuzlu qurumların təmsilçiləri verdiyi töhfələrə görə Azərbaycana təşəkkürlərini çatdırıblar.

7 iyun 2017-ci il

İlham Əliyev: Ordu quruculuğu məsələləri həmişə diqqət mərkəzindədir

“İlham Əliyev. İnkişaf - məqsədimizdir”
çoxcildliyinin 40-cı cildi çapdan çıxıb

Bu yazının sərlövəsinə çıxarılmış sözlər “İlham Əliyev. İnkişaf - məqsədimizdir” çoxcildliyinin 40-cı cildindən götürülüb. Dövlətimizin başçısı 2010-cu il aprelin 23-də Müdafiə Nazirliyində ordu quruculuğu məsələlərinə həsr olunmuş müşavirədə çıxışında deyib: “Ordu quruculuğu məsələləri həmişə diqqət mərkəzindədir. Bu bizim üçün əsas məsələdir. Uzun illərdir ki, Azərbaycan torpaqları işğal altındadır. İşğal bu gün də davam edir. Biz elə etməliyik ki, hərbi imkanlarımızı maksimum dərəcədə gücləndirək. Bunu etmək üçün böyük işlər, praktiki tədbirlər görülür. Son illərdə Azərbaycanda ordu quruculuğu məsələləri uğurla həll olunur. Biz gündəlik həyatda elə etməliyik ki, hərbi potensialımızı daha da gücləndirək və Azərbaycan Ordusu ən yüksək standartlara cavab versin”.


AZƏRTAC xəbər verir ki, çoxcildliyin 40-cı kitabı Azərbaycan Respublikası Prezidenti İlham Əliyevin ABŞ Dövlət katibinin siyasi məsələlər üzrə müavini Uilyam Börnşin başçılıq etdiyi nümayəndə heyəti ilə görüşünə dair materialla başlayır. Çoxcildliyin bu nəşrinə daxil olan materiallar 2010-cu ilin fevralından may ayınadək olan dövrü əhatə edir.

Azərbaycan Respublikası Prezidenti Administrasiyasının rəhbəri akademik Ramiz Mehdiyev buraxılışına məsul olduğu çoxcildliyin 40-cü nəşrində dövlətimizin başçısının Estoniya Respublikasına dövlət səfəri zamanı bu ölkənin dövlət və hökumət başçıları ilə apardığı danışıqlara, Azərbaycan və Estoniya liderlərinin imzaladıkları birgə Bəyannaməyə, mətbuat üçün bəyanatlarla çıxışlarına, habelə Prezident İlham Əliyevin Moskvaya işğuzar səfərinə, bu şəhərdə Böyük Vətən müharibəsində qələbənin 65 illiyinə həsr olunmuş bayram şənliklərində iştirakına, Rusiyanın paytaxtında Xorvatiya Prezidenti ilə görüşünə dair materiallar əksini tapıb.

Azərbaycan Prezidenti bütün görüş və danışıqlarda diqqəti Ermənistanın işğalçılıq siyasətinə yönəldib, dünya ictimaiyyətini regionun inkişafına əngəl olan Dağlıq Qarabağ münaqişəsinin beynəlxalq hüququn norma və prinsipləri çərçivəsində həllinə dəstək olmağa çağırıb.

Dövlətimizin başçısının Rusiya, Niderland, Polşa, Koreya Respublikası, İran, Slovakiya, Rumıniya, Almaniya, Vyetnam, Mavritaniya, Türkiyə, ABŞ və digər ölkələrdən, habelə Avropa İttifaqının və Şurasının, ATƏT-in, Avropa Yenidənqurma və İnkişaf Bankının ölkəmizə səfər etmiş yüksək vəzifəli və nüfuzlu şəxslərini qəbul etməsinə dair materiallar da bu kitabda yer alıb. Çoxcildliyin 40-cü kitabına Azərbaycan Prezidentinin AZƏRTAC-ın 90 illik yubiley mərasimində və MDB ölkələrinin Milli İnformasiya Agentlikləri Rəhbərləri Şurasının XI iclasında iştirak edən nümayəndə heyətlərinin başçıları ilə görüşünə, Bakıda Dünya Dini Liderlərinin Sammitində iştirakına, ölkəmizdə keçirilən beynəlxalq tədbirlərin iştirakçıları ilə görüşlərinə dair materiallar da daxil edilib.

Nəşrin bu cildində dövlətimizin başçısının Qəbələ, Salyan, Biləsuvar, Cəlilabad rayonlarına, Şirvan şəhərinə səfərləri, bölgələrdə ictimaiyyət nümayəndələri ilə görüşləri, regionların sosial-iqtisadi inkişafı dövlət proqramının həyata keçirilməsi istiqamətində görülən işlər, həmçinin Prezident İlham Əliyevin Nazirlər Kabinetinin 2010-cu ilin birinci rübünün sosial iqtisadi inkişafının yekunlarına həsr olunmuş iclasında giriş və yekun nitqləri öz əksini tapıb. Kitaba “Qeydlər”, “Şəxsi adlar”, “Coğrafi adlar” göstəriciləri daxil edilib. “Azərənəş” tərəfindən buraxılan 40-cü cildin hazırlanmasında Azərbaycan Dövlət İnformasiya Agentliyinin (AZƏRTAC) materiallarından istifadə olunub.



Quba şəhərindəki “Soyqırımı memorial kompleksi” ilə bağlı sərəncam verilib

Azərbaycanın dövlət və qeyri-hökumət təşkilatları, xüsusən Heydər Əliyev Fondu Azərbaycan həqiqətlərini dünyaya çatdırmaq üçün Quba şəhərindəki “Soyqırımı memorial kompleksi”nə tez-tez səfərlər təşkil edir. Hər il dünyanın müxtəlif ölkələrindən çoxsaylı nümayəndələr və turistlər kompleksi ziyarət edirlər.

AZƏRTAC xəbər verir ki, memorial kompleks XX yüzilliyin əvvəlində ermənilərin azərbaycanlılara qarşı həyata keçirdikləri soyqırımı, etnik təmizləmə, dinc əhalinin amansızlıqla qətlə yetirilməsini faktlarla əks etdirən muzey və kütəlvə məzarlıqdan ibarətdir. Kompleks erməni millətçilərinin cinayətkar əməllərinin dünya ictimaiyyətinə çatdırılmasında, həmçinin Azərbaycan xalqının gələcək nəsillərinin milli yaddaşının qorunmasında və gənclərin vətənpərvərlik ruhunda tərbiyəsində mühüm rol oynayır.

Lakin son dövrlər kompleksin məzarlıq hissəsindəki ərazidə açıq havada qalan insan sümüklərinin təbii proseslər nəticəsində çürüməsi, torpağın eroziyaya uğraması və sürüşmə hallarının aktivləşməsi müşahidə olunur.

Azərbaycan Respublikasının Prezidenti İlham Əliyev kompleksin mövcud vəziyyətinin araşdırılması və baş verən proseslərin qarşısının alınması məqsədilə müvafiq tapşırıq verib. Prezidentin tapşırığına uyğun olaraq Azərbaycan Respublikası Prezidenti Administrasiyasının rəhbəri Ramiz Mehdiyev “Quba şəhərində “Soyqırımı memorial kompleksi” ilə bağlı bəzi məsələlər haqqında” sərəncam imzalayıb.

Sənədə əsasən, kompleksin mövcud vəziyyətinin araşdırılması və görülməli işlər barədə müvafiq təkliflərin hazırlanması üçün komissiya yaradılıb. Azərbaycan Respublikası Prezidentinin ictimai-siyasi məsələlər üzrə köməkçisi-şöbə müdiri Əli Həsənov komissiyanın sədri təyin edilib. Komissiyanın tərkibinə, həmçinin Azərbaycan Milli Elmlər Akademiyasının vitse-prezidenti, Milli Məclisin elm və təhsil komitəsinin sədri İsa Həbibbəyli, Azərbaycan Milli Elmlər Akademiyasının A.Bakıxanov adına Tarix İnstitutunun direktoru, Milli Məclisin deputatı Yaqub Mahmudov, Azərbaycan Respublikasının Dini Qurumlarla İş üzrə Dövlət Komitəsinin sədri Mübariz Qurbanlı, Azərbaycan Respublikasının mədəniyyət və turizm nazirinin birinci müavini Vaqif Əliyev, Azərbaycan Respublikasının ekologiya və təbii sərvətlər nazirinin müavini Firdovsi Əliyev, Azərbaycan Respublikasının ədliyyə nazirinin müavini Toğrul Musayev, Azərbaycan Respublikası Prezidenti Administrasiyasının humanitar siyasət məsələləri şöbəsi müdirinin müavini Seymur Fətəliyev, Quba Rayon İcra Hakimiyyətinin başçısı Yaşar Məmmədov, Azərbaycan Milli Qeyri-Hökumət Təşkilatları Forumunun prezidenti Rauf Zeyni daxil edilib.

Komissiya araşdırmanın nəticələri və görülməli işlər barədə təkliflərini bir ay müddətində Azərbaycan Respublikası Prezidentinin Administrasiyasına təqdim etməlidir.

Sergey Lavrov Dağlıq Qarabağ nizamlanması haqqında: Tam bir sıra çox mürəkkəb detal razılaşdırılmalıdır



Dağlıq Qarabağ münaqişəsi yalnız danışıqlar vasitəsilə aradan qaldırıla bilər. Bunu Rusiyanın xarici işlər naziri Sergey Lavrov Kaliningradda İ.Kant adına Baltik Federal Universitetinin tələbələri qarşısında çıxışında bəyan edib. TASS xəbər verir ki, Lavrov deyib: “Yalnız razılığa gəlmək lazımdır, başqa yol yoxdur. Müxtəlif formalar alan uzun sürən danışıqlar prosesi dövrü ərzində razılaşmalara dəfələrlə yaxın olmuş, hətta bir addımlığında olmuşuq. Amma sonra gah bir, gah da o biri tərəfin müəyyən etimadsızlıq instinkti işə düşüb. Amma işi davam etdirmək lazımdır”. Rusiya xarici siyasət idarəsinin başçısı vurğulayıb ki, danışıqlar gedişində artıq müəyyən prinsiplərin işlənilməsinə baxmayaraq, “çox incə məsələlərə, o cümlədən daxili siyasət məsələlərinə toxunan tam bir sıra çox mürəkkəb detal razılaşdırılmalıdır”. S.Lavrov sonda deyib: “Amma biz səylərimizi dayandırmırıq. Bildiyiniz kimi, Rusiya ABŞ və Fransa ilə birlikdə ATƏT-in Minsk qrupunun həmsədri olan ölkədir. Biz onun heyətində tərəflərlə münəzəm görüşürük və bu üçlük çərçivəsində bundan sonra da hələlik razılaşdırılmamış xırda, amma çox ciddi detalları necə həll edəcəyimiz barədə düşünəcəyik”.

Kənd təsərrüfatı naziri Yevlaxda vətəndaşlarla görüşəcək

Kənd təsərrüfatı naziri Heydər Əsədov iyunun 9-da Yevlax Şəhər Kənd Təsərrüfatı İdarəsinin inzibati binasında Yevlax, Goranboy, Göygöl, Samux və Daşkəsən rayonlarının sakinləri ilə görüşəcək. Nazirlikdən AZƏRTAC-a bildirilə ki, görüşdə iştirak etmək istəyənlər Kənd Təsərrüfatı Nazirliyinə (012-493-51-64; 050-352-06-27) və Yevlax Şəhər Kənd Təsərrüfatı İdarəsinə (050-435-06-06) müraciət edə bilərlər. Qəbula yazılmaq üçün, həmçinin Kənd Təsərrüfatı Nazirliyinin Çağrı mərkəzi (1652) və elektron poçtu (web@agro.gov.az) vasitəsi ilə də qeydiyyatdan keçmək olar.

Musa Quliyev: “Ölkəmizdə əhalinin məşğulluğunun təmin olunması daim diqqət mərkəzindədir”

“Əmək resurslarının səmərəli məşğulluğunun təminatı Azərbaycan Prezidenti İlham Əliyevin rəhbərliyi ilə aparılan uğurlu sosial-iqtisadi islahatların əsas hədəfləri sırasındadır”. Bu fikirləri YAP Siyasi Şurasının üzvü, Milli Məclisin deputatı Musa Quliyev deyib. M.Quliyev bildirib ki, son 13 il ərzində dinamik iqtisadi inkişaf şəraitində ölkəmizdə 1,6 milyondan artıq yeni iş yeri yaradılıb, işsizlik kəskin şəkildə azalaraq 5 faizə enib. Onun sözlərinə görə, bununla yanaşı, işsiz və işaxtaran vətəndaşların sosial müdafiəsi sisteminin müasir beynəlxalq standartlar əsasında qurulması, o cümlədən bu sahədə əmək bazarının çağırışlarına adekvat cavab verə bilən kadr potensialının formalaşdırılması yönündə də addımlar atılır. “Ölkəmizdə əhalinin məşğulluğunun təmin olunması daim diqqət mərkəzindədir. Bu yöndə hökumət tərəfindən çox vacib tədbirlər həyata keçirilir. Görülən işlər ciddi nəticələr verməkdədir” - deyər, M.Quliyev vurğulayıb.



Ümummilli Lider Heydər Əliyevin qurucusu olduğu müasir Azərbaycan Respublikası müstəqilliyini bərpa etdiyi 25 il ərzində böyük inkişaf yolu keçib. Mövcud potensialı ilə seçilən Azərbaycan dünyanın aparıcı və inkişafda olan ölkələri sırasında yer qazanıb. Dövlət tərəfindən həyata keçirilən milli strategiya, yürüdümlən ictimai-siyasi və mədəni mövqe, məhz belə yüksək imicin Azərbaycan ətrafında yaranmasına səbəb olub.

Ümummilli Lider Heydər Əliyevin müəllifi olduğu və Azərbaycan Prezidenti İlham Əliyev tərəfindən uğurla davam etdirilən sosial-iqtisadi inkişaf strategiyası Azərbaycan iqtisadiyyatının bütün sahələrini əhatə edir. Azərbaycanın yüksək iqtisadi-sosial uğurlarından və əldə edilən nailiyyətlərindən danışarkən, son illərdə müasir tələblərə cavab verən turizm sahəsinin formalaşdırılması və onun ölkə iqtisadiyyatının əsas inkişaf dayaqlarından birinə çevrilməsinin təmin edilməsi istiqamətində əldə olunan irəliləyişləri də qeyd etməliyik. Ölkənin yeraltı, yerüstü sərvətləri, mövcud iqlimin olması Azərbaycanda turizmi üçün lazımı şəraitin olduğunu göstərir. Bu gün Azərbaycan saysız turistləri qarşılamaq və lazımı səviyyədə yerləşdirmək imkanına malik olan turist ölkəsidir. Müasir dövrümüzdə Azərbaycanda fəaliyyət göstərən turizm şirkətləri və hotellər dünya standartlarına uyğun qurulub, yeni turizm zonaları yaradılıb. Müasir dövrümüzdə turizmin inkişafını vurğulayarkən, ölkəmizdə dünya standartlarına cavab verən beşulduz-



Beynəlxalq səviyyəli tədbirlər Azərbaycanın turizm potensialını təbliğ etmək baxımından əhəmiyyətlidir

də hotellər inşa olunub. Şimal-qərb zonasında - Şamaxıda, Qəbələdə, Şəkiddə, Qubada və başqa məkanlarda müasir tələblərə cavab verən otellər inşa edilib. Bütün bunlar Azərbaycan Prezidenti Cənab İlham Əliyevin rəhbərliyi ilə, ölkə həyatının digər sahələri kimi, turizm sektoruna da ayırdığı diqqətin nəticəsidir. Bəli, əminliklə vurğulayaq ki, ölkəmizdə turizmin inkişafı üçün bütün im-



can olan sabitlik. İndi turistlər də baxırlar ki, hara getsinlər, riskli yerlərə getmək istəmirlər. Bilirlər ki, Azərbaycanda onların təhlükəsizliyi qorunacaq. Bilirlər ki, Azərbaycan sabit ölkədir. Bu da önəmli amildir".

“BAKI GÖZƏL TURİZM MƏKANLARINI TƏQDİM ETMƏK ÜÇÜN İDMANA İNVESTİSİYA YATIRIR”

Qazanılan uğurların nəticəsidir ki, Azərbaycan inkişaf edən, multikultural dəyərlərə sahib, sabitlik məkanı kimi beynəlxalq səviyyəli tədbirlərə ev sahibliyi edir və bu da ölkəmizin turizm potensialının təbliğinə böyük imkanlar açır. Son illərdə beynəlxalq səviyyəli idman yarışlarını xüsusi olaraq qeyd etməliyik. Azərbaycanda hökm sürən sabitlik, ölkənin yeraltı sərvətlərlə zənginliyi, iqtisadiyyatın sürətli inkişafı və idmana göstərilən diqqət və qayğı ilk Avropa Oyunlarının, məhz Azərbaycanda keçirilməsinə imkan verdi. Hələ o zaman dünya mətuatı yazırdı ki, hələlik, idman dünyasında lazımı informasiya dəstəyi olmayan və əhəmiyyət kəsb etməyən bu oyunları öz üzərinə götürməyə, hətta Avropa İttifaqının üzvü olan çox az sayda ölkə cəsarət edərdi. Amma Bakı

özündə bu cəsarəti tapdı. Bu, Azərbaycanın növbəti böyük uğuru oldu. Dünyanın 93 ölkəsinin televiziya vasitəsilə yayımlanan Avropa Oyunlarını 1 milyarddan artıq tamaşaçı izlədi. 500 milyon auditoriyası olan “Formula-1” Azərbaycanın turizm potensialını tanınması baxımından əhəmiyyətli oldu. Bu, dövlət başçısı Cənab İlham Əliyevin sarsılmaz iradəsi sayəsində mümkünə çevrildi.

Qeyd edək ki, bu uğurlu idman yarışlarının davamı olaraq ölkəmiz mayın 12-dən 22-dək IV İslam Həmrəyliyi Oyunlarına uğurla ev sahibliyi etdi. Yüksək səviyyədə təşkil olunmuş tədbir İslamiadada iştirak edən 54 müsəlman ölkəsinin idmançıları tərəfindən



lu və dördulduzlu mehmanxanaların olmasını da qeyd etməliyik. Bu otellərin qısa bir zamanda istifadəyə verilməsi dünyada analoqu olmayan bir hadisədir. Son illərdə Bakıda brend şəbəkələrə aid bir neçə beşulduzlu hotelin açılması Azərbaycanda turizmin inkişafına göstərilən diqqətin bir nümunəsidir. “Four Seasons”, “Fairmont”, “Marriott”, “Jumeirah” kimi dünyanın aparıcı hotel brendi Bakıdadır. Belə brendlərə yalnız dünyanın ən inkişaf etmiş şəhərlərində təsadüf olunur. Əlbəttə ki, bu və ya digər göstəricilər ölkəmizin dinamik inkişafının göstəricisidir.

“BÜTÜN BÖLGƏLƏRDƏ MÜASİR OTEL İNFRASTRUKTURU, MÜALİCƏVİ TURİZM İNKİŞAF EDİR”

Onu da qeyd edək ki, paytaxtımızla yanaşı, hazırda bölgələrdə ən müasir səviyyə-

kanlar vardır. Gözəl təbiəti, gözəl havası olmaqla yanaşı, ölkəmizdə sabitlik və təhlükəsizlik hökm sürür. Azərbaycanda yol, nəqliyyat və digər infrastrukturun müasirləşdirilməsi turizmin inkişafına yol açır. Görülən işlər, bizə deməyə əsas verir ki, Azərbaycan bənzərsiz turizm imkanları ilə dünyanın diqqət mərkəzində hər zaman olacaqdır. Elə son dövrdə Azərbaycana üz tutan turistlərin sayında müşahidə olunan artım bunu deməyə əsas verir. Azərbaycan Prezidenti İlham Əliyevin vurğuladığı kimi, turistlərin sayındakı faiz artımının bir çox səbəbləri var: “Birincisi, Azərbaycanda mövcud olan və son illər ərzində yaradılmış müasir infrastruktur. Bizim 6 beynəlxalq aeroportumuz var. Bizim ən son modellərlə təchiz edilmiş hava nəqliyyatımız var. Bütün bölgələrə gözəl yollar çəkilibdir. Bakıda dünyanın, demək olar ki, bütün aparıcı otel şəbəkələri öz otellərini idarə edirlər. Bütün bölgələrdə müasir otel infrastrukturunu və müalicəvi turizm inkişaf edir...İkincisi, ölkəmizdə möv-

razılıqla qarşılandı. Bu günlərdə Bəhreynin “Al-Bilad” saytında dərc olunan məqalədə də belə beynəlxalq səviyyəli idman tədbirlərinin Azərbaycanda turizmi gücləndirmək, qədim mədəniyyəti təbliğ etmək baxımından mühüm əhəmiyyətə malik olması diqqətə çatdırılır. “Bakı gözəl turizm məkanlarını təqdim etmək üçün idmana investisiya yatırır” sərəföhəli yazıda vurğulanır ki, ölkə malik olduğu infrastruktur, müasir arenalar, yüksək səviyyəli xidmət sahələri, nəqliyyat şəbəkəsi sayəsində Olimpiya Oyunlarına da ev sahibliyi edə bilər. Bu, Azərbaycan reallıqlarına olan münasibətdir. Məqalədə müəllif bildirib ki, Azərbaycan beynəlxalq standartlara uyğun müasir arenalara malikdir. Azərbaycan İslamiadadan yüksək səviyyədə təşkil etməklə, idman dünyasında mühüm mövqeyini daha da möhkəmləndirib. Müəllif idman qurğularının mötəbər yarışlara və çempionatlara ev sahibliyi üçün əsas elementlər hesab edildiyini qələmə alıb. Bu oyunlardan sonra da ölkəmizə daha çox turist axını olacağına əminliklə deyə bilərik. Belə ki, Azərbaycan bu gün nəinki islam aləmində, bütün dünyada inkişafda olan müasir, mütərəqqi, sabit və əmin-amanlıq içində yaşayan güclü dövlətdir.

Nəzakət ƏLƏDDİNQIZI

7 iyun 2017-ci il

İyunun 6-da Bakıda İqtisadi Əməkdaşlıq Təşkilatına (ECO) üzv dövlətlərin prokurorluq, ixtisaslaşdırılmış korrupsiyaya qarşı mübarizə qurumlarının rəhbərlərinin və ombudsmanlarının üçüncü iclası işə başlayıb. AZƏRTAC xəbər verir ki, iclas iştirakçıları əvvəlcə Fəxri xiyabanda xalqımızın ümummilli lideri, müasir müstəqil Azərbaycan dövlətinin memarı və qurucusu Heydər Əliyevin əziz xatirəsini dərin ehtiramla yad edib, məzarı önünə əklil qoyublar.

Görkəmli oftalmoloq-alim, akademik Zərifə xanım Əliyevanın da xatirəsi anılıb, məzarı üzərinə tərə çiçəklər düzülüb.

Sonra Şəhidlər xiyabanına gədən iclas iştirakçıları Azərbaycanın müstəqilliyi və ərazi bütövlüyü uğrunda mübarizədə canlarından keçmiş qəhrəman Vətən övladlarının xatirəsini ehtiramla anıb, məzarları üzərinə gül dəstələri düzüb, "Əbədi məşəl" abidəsinin önünə əklil qoyublar.

Yüksək səviyyəli tədbirə Türkiyə, İran, Qazaxıstan, Pakistan, Əfqanıstan, Qırğızıstan, Özbəkistan, Tacikistan və Türkmənistanın prokurorluq orqanlarının, ixtisaslaşdırılmış antikorrupsiya qurumlarının, ombudsmanlarının və digər dövlət qurumlarının rəhbər vəzifəli şəxsləri, ECO baş katibinin müavini, Beynəlxalq Antikorrupsiya Akademiyasının (IACA) icraçı katibi və digər beynəlxalq təşkilatların nümayəndələri qatılıblar. Tədbirdə, həmçinin dövlət və hökumət rəsmiləri, Korrupsiyaya Qarşı Mübarizə üzrə Komissiyasının, mərkəzi icra hakimiyyəti orqanlarının, Baş Prokurorluğun, habelə ölkəmizin digər hüquq-mühafizə qurumlarının və QHT-lərin nümayəndələri, Milli Məclisin deputatları iştirak ediblər.

Azərbaycan Respublikasının baş prokuroru Zakir Qaralov iclasda çıxış edərək Prezident İlham Əliyevin yürütdüyü siyasət nəticəsində ölkəmizin dünyada, o cümlədən İslam aləmində qarşılıqlı əməkdaşlığa mühüm töhfə verdiyini diqqətə çatdırıb. İqtisadi Əməkdaşlıq Təşkilatının mühüm funksiyalar həyata keçirən nüfuzlu qurum olduğunu vurğulayan baş prokuror bu baxımdan üçüncü iclasın əhəmiyyətini xüsusi qeyd edib. Baş prokuror bildirib ki, Azərbaycanın 1992-ci ildə üzv olduğu ECO 2004-cü ildən korrupsiyaya qarşı mübarizə sahəsində də səmərəli fəaliyyət göstərir.

Azərbaycan Respublikası Prezidentinin Hüquq-mühafizə orqanları ilə iş və hərbi məsələlər üzrə köməkçisi-şöbə müdiri Fuad Ələsgərov dövlətimizin başçısı İlham Əliyevin iclas iştirakçılarına salamlarını çatdırıb.

Fuad Ələsgərov çıxışında qeyd edib ki, Azərbaycan dünyada tolerantlıq mühitinin inkişafına, multikulturalizmin, mədəniyyətlərarası dialoqun qurulmasına böyük əhəmiyyət verir. Bu ilin ölkəmizdə "İslam Həmrəyliyi İli" elan edilməsi və IV İslam Həmrəyliyi Oyunlarının uğurla keçirilməsi Azərbaycanın İslam dəyərlərinə və müsəlman aləmində birliyə verdiyi önəmli təzahürüdür.

Ümumi tarixə, mədəniyyətə və dinə malik ölkələrin üzv olduğu ECO-nun korrupsiyaya qarşı mübarizəyə və insan hüquqlarının müdafiəsinə həsr edilən bu tədbirinin ölkəmizdə keçirilməsinin əhəmiyyəti

Bakıda ECO-ya üzv dövlətlərin korrupsiyaya qarşı mübarizə təşkilatları rəhbərlərinin 3-cü iclası işə başlayıb



yətini xüsusi vurğulayan Fuad Ələsgərov bildirib ki, Azərbaycan ECO-nun fəal üzvü olmaqla onun iki zirvə görüşünə ev sahibliyi edib, o cümlədən 2012-ci və 2017-ci illərdə təşkilatə sədrliyi həyata keçirib. Azərbaycan ECO-ya sədrliyi dövründə bu təşkilatın inkişafına və əməkdaşlığın dərinləşməsinə mühüm töhfələr verib.

ECO çərçivəsində təşkil edilən bu tədbirin əməkdaşlığını daha da möhkəmləndirilməsinə töhfə verəcəyinə əminliyini ifadə edən Fuad Ələsgərov dövlətimizin başçısının iclasın işinə uğurlar arzuladığını bildirib.

İqtisadi Əməkdaşlıq Təşkilatının baş katibinin müavini Ələvi Səbzivari tədbirin yüksək səviyyədə təşkilinə görə Azərbaycan hökumətinə minnətdarlığını bildirərək ölkəmizin ECO-nun ən fəal üzvlərindən biri olduğunu diqqətə çatdırıb. ECO-nun tarixindən və keçdiyi inkişaf yolundan danışan Ə.Səbzivari deyib ki, təşkilatın üzvləri olan ölkələrin ərazisi 8 milyon kvadratkilometrəndən çoxdur. Qlobal cəmiyyətin inkişafına təkan verən ECO növbəti 25 il üçün öz qarşısına bir sıra mühüm məqsədlər qoyub. Təşkilat üzv ölkələr arasında iqtisadi əməkdaşlığın daha da möhkəmləndirilməsi üçün qarşılıqlı işbirliyinin genişləndirilməsinə çalışır. Antikorrupsiya tədbirləri bu prosesdə mühüm rol oynayır. Buna görə də antikorrupsiya fəaliyyəti ECO-nun işində vacib istiqamətlərdən birini təşkil edir. Üzv dövlətlər arasında bu sahədə sürətli inkişaf müşahidə olunur. Azərbaycan da bu baxımdan xüsusilə seçilir. Bu ölkədə korrupsiyaya qarşı mübarizə istiqamətində vahid və qətiyyətli məram nümayiş etdirilir.

Azərbaycan Respublikasının insan hüquqları üzrə müvəkkili (Ombudsman) Elmira Süleymanova korrupsiyaya qarşı mübarizədə müvafiq hüquq-mühafizə orqanları ilə Ombudsman arasında sıx əməkdaşlığın önəmini vurğulayaraq, Azərbaycanda həyata keçirilən antikorrupsiya tədbirlərindən danışdı. Bildirib ki, səmərəli idarəetmənin təşkilində mühüm fəaliyyət göstərən Ombudsman təsisatları korrupsiyaya qarşı mübarizədə vacib rol oynayır. Birgə əməkdaşlıq nəticəsində korrupsiya halları aradan qaldırılır, dövlətin maraqları və zərərçəkmiş vətəndaşların hüquqları təmin olunur. Korrupsiyaya qarşı

mübarizədə siyasi iradənin önəmini vurğulayan E.Süleymanova deyib ki, ölkəmizdə bu sahədə güclü siyasi iradə var. Təmali ulu öndər Heydər Əliyev tərəfindən qoyulan bu siyasət hazırda Prezident İlham Əliyevin rəhbərliyi ilə qətiyyətlə davam etdirilir.

Ermənistanın təcavüzü nəticəsində bir milyondan çox vətəndaşımızın əsas hüquq və azadlıqlarının pozulduğunu diqqətə çatdıran E.Süleymanova bildirib ki, ölkəmizdə korrupsiyaya qarşı preventiv tədbirlərin həyata keçirilməsi diqqət mərkəzində saxlanılır. Bu sahədə "ASAN xidmət" mərkəzlərinin fəaliyyətə başlaması, sahibkarlığa dair mühüm hüquqi aktların qəbul edilməsi, Apellyasiya şuralarının yaradılması mühüm əhəmiyyət kəsb edir.

Azərbaycana beşinci dəfə səfər etdiyini diqqətə çatdıran Beynəlxalq Antikorrupsiya Akademiyasının (IACA) dekanı və icraçı katibi Martin Kreutner Bakıda ilk dəfə olduğu 2010-cu ildən sonra ölkəmizin sürətlə inkişaf edərək mühüm uğurlar qazandığını bildirib. Son illər dünyada münafiqələrin, miqrant və qaçqın probleminin, ölkələr arasında ziddiyyətlərin artaraq dünya üçün böyük təhdid təşkil etdiyini vurğulayan M.Kreutner bu baxımdan beynəlxalq əməkdaşlığın və dialoqun önəmini xüsusi qeyd edib.

Ölkəmizin Beynəlxalq Antikorrupsiya Akademiyasında fəal iştirak etdiyini diqqətə çatdıran icraçı direktor bildirib ki, Azərbaycan bu qurumun rəhbər strukturlarında da təmsil olunur. Antikorrupsiya sahəsində magistr programında azərbaycanlı tələbələr yüksək hazırlıqları ilə daim seçilir.

İclasın təşkilinə görə Azərbaycan və ECO-ya təşəkkürünü bildiren M.Kreutner Beynəlxalq Antikorrupsiya Akademiyasının korrupsiyaya qarşı mübarizə sahəsində əməkdaşlığa daim hazır olduğunu diqqətə çatdırıb.

Açılış çıxışlarından sonra təşkilatı məsələlərə baxılıb. Azərbaycan Respublikasının baş prokuroru ECO-ya üzv dövlətlərin prokurorluq, ixtisaslaşdırılmış korrupsiyaya qarşı mübarizə qurumları rəhbərləri və ombudsmanlarının 3-cü iclasının sədri seçilib. Sonra gündəlik səsə qoyularaq təsdiqlənib.

İclasda geniş məruzə ilə çıxış edən baş prokuror Azərbaycan Respublikasının Prezidenti İlham

Əliyevin rəhbərliyi ilə həyata keçirilən islahatlar, qazanılan nailiyyətlər barədə iştirakçılara məlumat verərək, bu sahədə zəngin təcrübə qazandığını, mühüm qurumların yaradıldığını diqqətə çatdırıb. İslam aləminin üzvü olan Azərbaycanın müsəlman ölkələri ilə əməkdaşlığı uğurla inkişaf etdirdiyini bildiren baş prokuror deyib ki, ölkəmizdə "İslam Həmrəyliyi İli" elan edilən 2017-ci ildə Azərbaycanın uğurla ev sahibliyi etdiyi IV İslam Həmrəyliyi Oyunları müsəlman aləmində əməkdaşlığın və həmrəyliyin inkişafına mühüm töhfə verib. Baş prokuror İslamıdanın yüksək səviyyədə təşkilində Azərbaycanın Birinci vitse-prezidenti, Oyunların Təşkilat Komitəsinin sədri xanım Mehriban Əliyevanın xidmətlərini yüksək qiymətləndirib.

Azərbaycanın ECO ilə əməkdaşlığa mühüm önəm verdiyini deyən baş prokuror ölkəmizin bu quruma sədr seçilməsinin Azərbaycanın bu təşkilat ilə səmərəli əməkdaşlığının göstəricisi kimi qiymətləndirib. Mühüm mövzuya - korrupsiyaya qarşı mübarizəyə həsr olunan bu iclasın ölkəmizdə keçirilməsi korrupsiyaya qarşı ən kəsərlə vasitələrlə mübarizə apararaq, bu sahədə beynəlxalq əməkdaşlığa mühüm töhfə verən Azərbaycanda görülən işlərə verilən yüksək qiymət kimi dəyərləndirilib.

Korrupsiyaya qarşı mübarizə sahəsində görülən işlərdən danışan baş prokuror Azərbaycanın müstəqilliyin əvvəllərində Ermənistanın hərbi təcavüzü nəticəsində bir milyondan artıq qaçqın və məcburi köçkün problemi ilə üzləşdiyini, vətəndaş müharibəsi təhlükəsi qarşısında qaldığını, ölkəmizdə bütün sahələrdə dərin tənəzzülün yaşandığını bildirib. Belə bir şəraitdə xalqın tələbi ilə hakimiyyətə qayıdan ulu öndər Heydər Əliyevin uzaqgörən siyasəti nəticəsində Azərbaycanda sabitliyin təmin olunduğu, demokratik inkişaf, hüquqi dövlət quruculuğu sahəsində mühüm islahatların reallaşdırıldığı qeyd edilib. Vurğulanıb ki, bu siyasəti davam etdirən Prezident İlham Əliyevin qətiyyətli fəaliyyəti nəticəsində bu gün Azərbaycan sürətli inkişafa, beynəlxalq əhəmiyyətə malik enerji layihələri, multikulturalizm prinsiplərinin dərin kök saldığı ölkə kimi tanınır.

Azərbaycanda mənfi hallara, o cümlədən korrupsiyaya qarşı mü-

barizə tədbirlərinin daim diqqət mərkəzində saxlandığını deyən baş prokuror ölkəmizin bu sahədə bütün beynəlxalq konvensiyalara qoşulduğunu, korrupsiyaya qarşı mübarizəyə dair qanunvericiliyin təkmilləşdirildiyini, bu sahədə mühüm təsisatların yaradıldığını bildirib. Qeyd edib ki, Azərbaycanda korrupsiyaya qarşı mübarizə sahəsində üç Milli Fəaliyyət Programı başa çatdırılıb, dördüncüsü isə hazırda icra edilməkdədir. Korrupsiyaya qarşı mübarizə sahəsində ixtisaslaşmış qurumlar bu istiqamətdə dövlət siyasətinin həyata keçirilməsində mühüm rol oynayırlar. Dövlətimizin başçısının təşəbbüsü ilə yaradılan "ASAN xidmət" mərkəzləri də bu baxımdan mühüm fəaliyyət həyata keçirir.

Ölkəmizin korrupsiyaya qarşı mübarizə sahəsində bir sıra mühüm beynəlxalq təşkilatlarla səmərəli əməkdaşlıq qurduğunu diqqətə çatdıran baş prokuror Zakir Qaralov deyib ki, Azərbaycanın bu sahədə qazandığı uğurlar, əldə etdiyi müsbət nəticələr bütün dünyada geniş tanınır və yüksək qiymətləndirilir. Sonra xatirə şəkli çəkdirilib.

Fasilədən sonra tədbir işini birinci plenar iclasla davam etdirib.

Türkiyə Respublikası baş prokurorunun müavini Xəlil Adıgözəlin sədrliyi ilə keçirilən iclasda nümayəndə heyətləri rəhbərlərinin hesabat məruzələri dinlənib.

Çıxışlarda məruzəçilər öz ölkələrində antikorrupsiya tədbirləri, görülən işlər, bu sahədə beynəlxalq əməkdaşlıq və sair məsələlər barədə ətraflı məlumat veriblər.

İclasın ilk gününün sonunda tədbir iştirakçıları Baş Prokuror yanında Korrupsiyaya Qarşı Mübarizə Baş İdarəsinə tanışlıq səfəri ediblər. Baş İdarənin milli memarlıq üslubunda inşa edilən və ən müasir avadanlıqla təchiz olunan inzibati binasında yaradılmış yüksək şəraitlə tanışlıqdan sonra qonaqlara qurumun fəaliyyət potensialı barədə məlumat verilib.

İşini iyunun 7-də başa çatdıracaq iclasda beynəlxalq və regional qurumlar, eləcə də İqtisadi Əməkdaşlıq Təşkilatına üzv dövlətlər tərəfindən həyata keçirilən müsbət təcrübələr, səmərəli mexanizmlər və tədbirlər, bu sahədə qarşıya çıxan problemlər və onların həlli yollarına dair məsələlər müzakirə ediləcək.

Bakı Slavyan Universitetində Beynəlxalq Rus Dili Günü qeyd olunub

7 iyunun 6-da Bakı Slavyan Universitetində Beynəlxalq Rus Dili Günü qeyd olunub. Tədbir çərçivəsində Azərbaycanın orta təhsil müəssisələrinin şagirdləri arasında Rus Dili və Ədəbiyyatı üzrə IX Respublika Olimpiadasına və "A.S.Puşkin iki yüzilliyin aynasında" layihəsinə yekun vurulub.

Əvvəlcə tədbir iştirakçıları universitetin foyesində ümummilli lider Heydər Əliyevin büstü önünə gül dəstələri düzüblər. Tədbir "Olimpiada-2017" filminin nümayişi ilə başlanıb.



Rusiyanın Azərbaycan-dakı səfiri Vladimir Doroxin Azərbaycan xalqının qonaqpərvərliyini vurğulayıb, xalqlarımız və ölkələrimiz arasında daim qarşılıqlı etimad olduğunu diqqətə çatdırıb. Səfir Azərbaycanda rus dilinə məhəbbətin tarixi köklərindən danışdı, ulu öndər Heydər Əliyevin bu sahədəki xidmətlərini xatırladı. V.Doroxin Rusiya Prezidenti Vladimir Putinin və Azərbaycan Prezidenti İlham Əliyevin ölkələrimizin yaxınlaşması sahəsindəki xidmətlərindən danışdı. Bakı Şəhəri üzrə Təhsil İdarəsinin rəisi Məhəbbət Vəliyeva rus dili və ədəbiyyatı üzrə olimpiadanın şagirdlərin bilik bazasının zənginləşməsində mühüm rol oynadığını vurğulayıb. Universitetin rektoru, professor Nurlana Əliyeva Azərbaycan ilə Rusiya arasındakı səmimi dostluq və mehriban qonşuluq münasibətlərinin tarixinə nəzər salıb. Rektor uzun illər Azərbaycan xalqının rus dili vasitəsilə Avropa və dünya ədəbiyyatı ilə tanış olmasını, eyni zamanda, Azərbaycan ədəbiyyatının və mədəniyyətinin rus dili vasitəsilə dünyaya çıxmasını vurğulayıb. O, Prezident İlham Əliyevin ulu öndər Heydər Əliyevin xarici siyasət kursunu uğurla davam etdirdiyini və Rusiya Federasiyası ilə dostluq münasibətlərini daha da inkişaf etdirdiyini diqqətə çatdırıb.

Rektor Azərbaycan ilə Rusiya arasındakı münasibətlərdə Bakı Slavyan Universitetinin xüsusi rol oynadığını qeyd edib. O bu gün keçirilən tədbirin də iki ölkə arasındakı qarşılıqlı hörmət və ehtiramın nümunəsi olduğunu nəzərə çatdırıb. N.Əliyeva BSU-da hazırda Rusiya ilə bağlı iki mədəniyyət və təhsil ocağının - Sankt-Peterburq və Moskva mərkəzlərinin fəaliyyət göstərdiyini, həmin şəhərlərdə isə Azərbaycan dili, ədəbiyyatı, mədəniyyəti ilə bağlı mərkəzlərin fəaliyyət göstərdiyini qeyd edib.

Rektor Azərbaycan ilə Rusiya arasındakı münasibətlərdə Bakı Slavyan Universitetinin xüsusi rol oynadığını qeyd edib. O bu gün keçirilən tədbirin də iki ölkə arasındakı qarşılıqlı hörmət və ehtiramın nümunəsi olduğunu nəzərə çatdırıb. N.Əliyeva BSU-da hazırda Rusiya ilə bağlı iki mədəniyyət və təhsil ocağının - Sankt-Peterburq və Moskva mərkəzlərinin fəaliyyət göstərdiyini, həmin şəhərlərdə isə Azərbaycan dili, ədəbiyyatı, mədəniyyəti ilə bağlı mərkəzlərin fəaliyyət göstərdiyini qeyd edib.

Azərbaycandakı rus icmasının rəhbəri, Milli Məclisin deputatı Mixail Zabelin Azərbaycanda multikultural dəyərlərə xüsusi önəm verildiyini, dini tolerantlığın hakim olduğunu qeyd edib. O, Rusiya ilə Azərbaycan arasında münasibətlərin ulu öndər Heydər Əliyev prinsipləri əsasında qurulduğunu və bu gün daha da inkişaf etdiyini bildirib. Sonra olimpiada qaliblərinə mükafatlar təqdim olunub. Qeyd edək ki, bu il ölkənin müxtəlif regionlarını təmsil edən 50 ümumtəhsil məktəbinin 2500-dən artıq yeddinci və səkkizinci sinif şagirdi yarışmalarda biliyini sınaayıb. Naxçıvan şəhərindən Heydər Əliyev adına Hərbi məktəbin kursantları da bu il ilk dəfə olimpiadaya qatılıblar.

IX Respublika Olimpiadasının təşkilatçıları Rusiya Federasiyasının ölkəmizdəki səfirliyi, "Rossotrudnçestvo"-nun Azərbaycandakı nümayəndəliyi, Rusiya İnformasiya-Mədəniyyət Mərkəzi, Təhsil Nazirliyi, Azərbaycanın Rusdillli Tədris Müəssisələrinin Müəllimlər Assosiasiyası olub. Hər il rus dili və ədəbiyyatı üzrə olimpiada çərçivəsində "Gənc natiq" müsabiqəsi də keçirilir. Budəfəki müsabiqənin qalibləri müxtəlif mükafatlara layiq görüldüblər.

Olimpiadanın təşkilində fəal iştirak edən direktor və müəllimlərə hədiyyələr verilib. Bakı şəhər məktəblərinin 400-dən çox şagirdi isə "A.S.Puşkin iki yüzilliyin aynasında" devizi altında keçən 19-cu Puşkin bayramının qalibi olub. Tədbir musiqi proqramı ilə davam edib.

Nəzakət

Ümumdünya Elm Festivalının gələn il Bakıda keçirilməsi nəzərdə tutulub



Azərbaycan Milli Elmlər Akademiyası (AMEA) Alimlər Evinin direktoru, tarix üzrə fəlsəfə doktoru Nuri-də Quliyeva Ümumdünya Elm Festivalının açılış mərasimində iştirak edib. AMEA-dan AZƏRTAC-a bildirdilər ki, dünya üzrə elmi innovasiyaların ən böyük mərkəzlərindən olan ABS-ın Nyu-York şəhərində keçirilən elm festivalında ən son ixtiralar və yüksək texnologiyalar təqdim edilib.

Ümumdünya Elm Festivalının direktoru Yudit Koks və baş meneceri Debra Nirin iştirakı ilə təşkil olunmuş görüşdə gələcəyə dair proqnozlar, həyata keçirilməsi nəzərdə tutulan layihələr və innovativ həllərə dair geniş fikir mübadiləsi aparılıb.

Yudit Koks Ümumdünya Elm Festivalının 2018-ci ildə Bakıda keçirilməsinin nəzərdə tutulduğunu bildirərək tədbirdə maraqlı müzakirələrin aparılacağına və mühüm nailiyyətlərin əldə olunacağına əminliyini ifadə edib.

IV İslam Həmrəyliyi Oyunlarında iştirak etmiş sərhədçi idmançılarla görüş keçirilib

"Sərhədçi" İdman Olimpiya Mərkəzində IV İslam Həmrəyliyi Oyunlarında iştirak etmiş sərhədçi idmançılarla görüş keçirilib. Dövlət Sərhəd Xidmətinin mətbuat mərkəzindən AZƏRTAC-a bildirdilər ki, tədbirdə çıxış edənlər artıq tarixin yaddaşına qızıl hərflərlə həkk olunan IV İslam Həmrəyliyi Oyunlarının müvəffəqiyyətlə başa çatması və ən çox qızıl medal əldə etməklə Oyunlarda komanda hesabında birinci yərə layiq görülmüş Azərbaycan yığmasının uğurlu çıxışı münasibətilə iştirakçıları təbrik ediblər.



Qeyd edilib ki, Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin ali diqqəti, qayğısı və dəstəyi, Azərbaycan Respublikasının Birinci vitse-prezidenti xanım Mehriban Əliyevanın sədrlik etdiyi Təşkilat Komitəsinin rəhbərliyi ilə ölkəmiz IV İslam Həmrəyliyi Oyunlarını yüksək səviyyədə keçirməklə Oyunların Azərbaycan modelini yaratdı. Oyunların davam etdiyi 11 gün, həm açılış, həm də bağlanış mərasimləri Azərbaycan dövlətinin gücünü, iqtisadi qüdrətini, düşünülmüş siyasi strategiyasını və möhtəşəm tədbirləri keçirməyə qadir olduğunu nümayiş etdirdi.

Qalib idmançıların və onların məşqçilərinin Azərbaycan Respublikasının Prezidenti İlham Əliyev tərəfindən mükafatlandırılması böyük minnətdarlıq hissi ilə qeyd edilən tədbirdə IV İslam Həmrəyliyi Oyunlarında qazanılan qələbələrin ölkəmizdə idmana və idmançılara göstərilən yüksək dövlət qayğısının nəticəsində mümkün olduğu vurğulanıb. Ölkə idmanına daim öz layiqli töhfələrini verən "Sərhədçi" İdman Klubunun üzvləri Azərbaycan yığma komandasının tərkibində IV İslam Həmrəyliyi Oyunlarına qatılıb, 3 qızıl, 2 gümüş və 2 bürünc medal qazanıblar. Belə ki, cüdo yarışlarında baş leytenant Nicat Şixəlizadə, karate üzrə leytenant Fəridə Abiyeva, paracüdo üzrə gizir Ramilə Kaşayeva bütün rəqibləri üzərində qələbə qazanaraq IV İslam Həmrəyliyi Oyunlarının qalibləri olublar. Voleybol üzrə leytenant Emil Abdullayev, cüdo üzrə gizir Rüstəm Orucov gümüş, yunan-Roma güləşi üzrə leytenant Rəsul Çunayev və üzgüçülük üzrə Fatimə Alkərimova bürünc medal qazanıblar. "Sərhədçi" İdman Olimpiya Mərkəzinin rəis müavini, sərbəst güləş üzrə ölkəmizin yığma komandasının baş məşqçisi polkovnik-leytenant Firdovsi Umudovun yetirmələri 4 qızıl, 2 gümüş və 1 bürünc, "Sərhədçi" İdman Olimpiya Mərkəzinin təlimatçısı, üzgüçülük üzrə Azərbaycan yığma komandasının baş məşqçisi Rəşad Əbdürəhmanovun yetirmələri isə 4 qızıl və 2 bürünc medal qazanıblar. "Sərhədçi" İdman Olimpiya Mərkəzinin üzgüçülük və su polosu üzrə təlimatçıları Rəşad Əliyev və Namiq Qasımov Oyunlara hakim qismində qatılaraq yarışların ədalətli keçməsi üçün bilik və bacarıqlarını əsirgəməyiblər.

Öz qələbə sevinclərini bölüşən qalib idmançılar idmanın inkişafına göstərdiyi ali diqqət və qayğıya, idmançılar üçün yaradılmış ideal şəraitə görə Azərbaycan Respublikasının Prezidenti İlham Əliyevə minnətdarlıqlarını bildirib, bundan sonra da ölkəmizi layiqincə təmsil edəcəklərinə, xalqımıza yeni idman qələbələri bəxş edəcəklərinə söz veriblər. Görüşün sonunda IV İslam Həmrəyliyi Oyunlarında uğurla iştirak etmiş sərhədçi idmançılar mükafatlandırılıblar.

Öz qələbə sevinclərini bölüşən qalib idmançılar idmanın inkişafına göstərdiyi ali diqqət və qayğıya, idmançılar üçün yaradılmış ideal şəraitə görə Azərbaycan Respublikasının Prezidenti İlham Əliyevə minnətdarlıqlarını bildirib, bundan sonra da ölkəmizi layiqincə təmsil edəcəklərinə, xalqımıza yeni idman qələbələri bəxş edəcəklərinə söz veriblər. Görüşün sonunda IV İslam Həmrəyliyi Oyunlarında uğurla iştirak etmiş sərhədçi idmançılar mükafatlandırılıblar.

Anqolanın neft naziri Bakı Ali Neft Məktəbində

Bakı Ali Neft Məktəbinin (BANM) rektoru Elmar Qasımov Anqolanın neft naziri Xose Maria Botelyo de Vaskonselusun rəhbərlik etdiyi nümayəndə heyəti ilə görüşüb. BANM-dən AZƏRTAC-a bildirilib ki, nümayəndə heyətinin tərkibində Anqolanın "Sonangol" neft şirkətinin icraçı direktoru və icraçı komissiyasının prezidenti Paulino Xeronimo da olub.

Görüşdə BANM-in rektoru Elmar Qasımov Anqola və Azərbaycanın təhsil əlaqələrindən danışdı və bu əlaqələrin inkişafının hər iki ölkənin maraqlarına xidmət edə biləcəyini vurğulayıb. O, Anqola tələbələrini BANM-də təhsil almalarını təklif edib. E.Qasımov yeni açılmış kampusda onlar üçün hər cür imkanların yaradılacağını, tədrislə yanaşı, SOCAR-ın müəssisələrində təcrübə keçə biləcəklərini xüsusi qeyd edib.

Xose Maria Botelyo de Vaskonselos həm ölkəsinin Neft Nazirliyinin, həm də "Sonangol" şirkətinin anqolalı gənclərin xarici ölkələrdə təhsili üçün təqaüd proqramları həyata keçirdiyini və onların Azərbaycanda da təhsil almalarında maraqlı olduqlarını bildirib. Anqolanın neft naziri bu istiqamətdə müvafiq tədbirlərin həyata keçiriləcəyini deyib. O, mühəndislik üzrə ali təhsil verəcək təhsil müəssisəsinin yaradılması ilə bağlı layihə üzərində çalışdıqlarını və bu istiqamətdə BANM-in təcrübəsindən yararlanacaqlarını bildirib.





Dağıdıcı müxalifət
- anti-millî ünsürlərin
toplaşdığı kolonun
beşinci sırası

RÖVŞAN

rovsen.rasulov@mail.ru

Son günlər dağıdıcı müxalifət ünsürləri böyük təşviş və təlaş keçirirlər. Gözəl Bayramlı və Əfqan Muxtarlının həbs olunmalarının ardınca görünən budur ki, anti-millî ünsürlərin toplandığı kolonun beşinci sırasında vəziyyət heç də onlar üçün ürəkaçan deyil. Çünki Azərbaycana qarşı hazırlanan planlarının icrası fiaskoya uğradığı kimi, bu dəfə də eyni hal yaşanıb. Bu səbəbdən, hadisələrin gedişatına varmadan (çünki G.Bayramlı və Ə.Muxtarlı bəlli olayları ilə bağlı məlumatlar ətrafında kifayət qədər informasiya var) digər əsas mətləbə keçməyi daha məqsəduşun saydım.

Bu fakt özünün təsdiqini Gürcüstan məsələsində təpmiş oldu

Sirr deyil ki, dağıdıcı ünsürlərin Qərbin Azərbaycan əleyhinə fəaliyyət göstərən təşkilatları ilə sıx əməkdaşlıqları olduğunu görə, onlar arasında maddi maraqlarının ödənilməsi prosesləri aparılıb. Yeni Azərbaycanda siyasiləşmiş QHT-lərin və müxalifət partiyalarının xarici fondlardan aldıkları qrantlarının qarşısı dövlət qanunları ilə alındıqdan sonra, maddi maraqların ödənilməsi prosesi xarici ölkələrdə gizli qaydada aparılıb və bu fakt özünün təsdiqini Gürcüstan məsələsində tapmış oldu.

Digər tərəfdən, Azərbaycanın beynəlxalq aləmdə qazandığı uğurların miqyası artdıqca, anti-azərbaycançı şəbəkənin qəddi daha çox əyilir, müvəffəqiyyətsizliyindən doğan əsəbi daha çox tarıma çəkilir. Bundan narahat olanlar təkəcə həmin şəbəkə yox, həm də müxtəlif maddi təkliflər, vədlər müqabilində Azərbaycanda "siyasi təşkilat", "hüquq müdafiəçisi" adı ilə fəaliyyət göstərən, əslində isə, bu antimillî şəbəkənin xidmətində duranlardır. Belələrinin dövlət, dövlətçilik və milli maraqların əleyhinə yönələn mövqelərinə ən tutarlı cavab elə həmişə xalq tərəfindən gəlib. Elə də böyük zaman kəsiyini əhatə etməyən yeni müstəqillik tariximizə nəzər yetirdikdə, bunun real mənzərəsini aydın nümayiş etdirən və bir çoxumuzun canlı şahidi olduğu xeyli faktlar görmək mümkündür.

Çünki təfəkkürləri bundan o yana inkişaf etməyib

Son vaxtlar Müsavat partiyasının və AXCP-nin yenedən keçirməyə çalışdıqları mitinqləri bunun daha bir real nümunəsidir. Necə deyirlər, əllərinə girəvə düşən radikalı indi də G.Bayramlı, Ə.Muxtarlı məsələsində daş atıb başlarını tutmaqla, siyasi həyasızlıqla məşğul olmağa başlayıblar. Başqa vaxt bir-birilərinin etini didən, seçkilərdə ən kiçik məsələni belə güzəştə getməyə razı olmayan radikalı nədənsə G.Bayramlı-Ə.Muxtarlı məsələsinə bir ağızdan dəm tuturlar. Çünki ortada pul var. Hətta mitinq keçirmək planı barədə də müxtəlif fikirlər irəli sürürlər. Halbuki bu qurumların son mitinqlərindəki vəziyyətləri onların acınacaqlı, eləcə də, siyasi ölmə məhkum olduqlarını sübuta yetirmiş oldu.

Baş verənlər isə, növbəti dəfə göstərir ki, müxalifətin dağıdıcı qanadının əməllərində, təfəkküründə hələ də dəyişiklik baş verməyib. Bunlar hələ də ötən əsrin 90-cı illərinin əvvəllərindəki fəaliyyətlərini davam etdirməkdədirlər. Çünki təfəkkürləri bundan o yana inkişaf etməyib.

Erməni mütəxəssis Ermənistanın hərbi-siyasi rejiminə: Külək əsdirsən, fırtınada boğularsan!



Aprel döyüşlərindən sonra Ermənistan tərəfi və işğalçı hərbi-siyasi rejimin müxtəlif vəzifəli şəxsləri döyüş əməliyyatları başlayarsa, Azərbaycanın mülki obyektlərinə, iqtisadi infrastrukturuna zərbələr endiriləcəyi barədə hədə-qorxu ilə dolu sərəsəm açıqlamalarla çıxış edirlər. Metsamor Atom Elektrik Stansiyası üzrə mütəxəssisin Ermənistanın "Delovoy Ekspres" saytında yayılan məqaləsi belə açıqlamalara ən tutarlı cavabdır.

AZƏRTAC erməni müəllifin "Külək əsdirsən, fırtınada boğularsan!" adlı həmin məqaləsini oxuculara təqdim edir.

Son zamanlar Ermənistan kütləvi informasiya vasitələrində tez-tez Azərbaycanın infrastruktur obyektlərinə məhvedici zərbənin endirilməsi ilə bağlı əsassız fikirlər səsləndirilir.

"Tərkislah etmək məqsədilə" mülki obyektlərə zərbələr endirilməsi öz-öz-lüyündə bir sıra suallar doğurur. Belə zərbə kimi və nəyi "tərkislah" etmək üçün tətbiq olunur? Biz onlara belə zərbəni necə endirməyi planlaşdırırıq? Bu növ zərbələrin endirilməsindən danışırkən hətta deyirik ki, Bakını və Azərbaycan Respublikasının neft-qaz hasilatı rayonlarını və digər iqtisadi obyektlərini də vurmaqla ziyan verə bilərik. Məgər onlar bizim silahlı qüvvələrimizə təhlükədirlər?

Bütün bu suallara sizlər bizim strateqlərdən belkə də daha ağılabatan izahatlar ala bilərsiniz. Amma gəlin unutmayaq ki, qarşı tərəf, yəni, Azərbaycan da belə hədələrə, niyyətlərə və hərəkətlərə cavab verəcək.

Eyni zamanda, yaddan çıxarmayaq ki, Azərbaycan ordusunun sərəncamında da məhvetmə qabiliyyətinə malik müasir tipli silah və sistemlər var və onların köməyi ilə qarşı tərəf Ermənistan ərazisindəki obyektlərə, həmçinin Metsamor AES-ə zərbələr endirə bilər.

Sadə və təcrübəsiz oxuculara, ilk

növbədə, izah edilməlidir ki, atom elektrik stansiyaları nədir və onların qeyri-peşəkar istismarı hansı fəlakətlərə gətirib çıxara bilər? AES-də atom reaktorunda əldə edilən istilik fırlanan turbogeneratorların hərəkəti üçün su buxarının alınmasına sərf edilir. Bu tip stansiyalarda qəzaların səbəbləri müxtəlifdir: operativ personal (əməliyyat heyəti) tərəfindən texnoloji intizamın pozulması, onların peşəkarlığındakı nöqsanlar, yəni, "insan amili".

Biz köhnəmiş atom bloklarının istismarının ətraf mühit və qonşu ölkələr üçün riskli olduğu barədə dəfələrlə məsələ qaldırılmışdır. Bu yəzədə bir daha bunu yada salmağa ehtiyac yoxdur. Amma AES-də baş verən qəzadan sonra nələr olduğunu həmişə yadda saxlamalı və bunu unutmamalıyıq.

İnsanlar şüalanma xəstəliyindən ən çox əziyyət çəkirlər. Bu xəstəlik orqanizmə ionlaşdırıcı şüalanma mümkün həddi üstələyən miqdarlarda təsiri zamanı yaranır. Oxucuları Çernobil AES-də baş vermiş qəzanın nəticələrini yada salmağa dəvət edirəm. O zaman Avropanın yarısı radioaktiv şüalanmadan əzab çəkmişdi. Ərazi, su, mühit, flora və faunaya ziyan dəymişdi ki, təbiət çirklənməsinin nəticələri indiyə qədər də müşahidə olunur.

Akademik təhsilli mütəxəssis kimi ölümcül təhlükə haqqında qısa şəkildə "oxucunu maarifləndirmək"lə bildirmək istəyirəm ki, qəzadan uzaq olsaq belə, hər kəs bu təhlükədən öz "payını" alaraq şüalanmanın təsirinə məruz qalacaq. Bu məsələ barədə mən sizə məlumatlı bir şəxs kimi danışiram.

İonlaşan şüalanma radioaktiv dağılma, nüvə çevrilmələri, zərərli zərrəciklərin maddədə ləngiməsi zamanı yaranır və ion mühiti ilə əlaqəyə girdikdə müxtəlif qütblü ionların yaranmasına səbəb olur.

Xatırladım ki, o dövrdə yerli icra hakimiyyəti orqanları rəhbərlərinin qətiyyətsizliyi və səriştəsizliyi səbəbindən yod profilaktikasının aparılması barədə qərar 1986-cı il mayın 6-da gecikdirilməklə verilmişdi. Nəticədə minlərlə insan qalxanvari vəzinin yüksək

dozada (300 ber) şüalanmasına məruz qaldı. Hazırkı dövrdə biz Çernobil qəzasına bənzər fəlakətin təkrar olunacağından tamamilə sığortalanmamışıq. Elə AES-in ölkəmizdə olması artıq müəyyən zəhərlənmə riski və təhdidi yaradır. Lakin bu gün söhbət ondan gedir ki, əgər biz düşməni onun iri şəhərlərinə, əhalisinin sıx yaşadığı rayonlarına, sənaye obyektlərinə zərbə endirməklə təhdid ediriksə, o da öz növbəsində sakit dayanmayacaq, bu addımları cavabsız qoymayacaq. Məsələ, onlar Ermənistandakı vacib hədəflərə zərbə endirə bilərlər. Belə ki, təkəcə Metsamor AES-in vurulması nəticəsi bəlli olmayan global qəzaya gətirib çıxara bilər. 1986-cı ildə Çernobil-də nələr baş verdiyini unutmayaq haqqımız yoxdur. Mənim və bizim hərbi mütəxəssislərin qiymətləndirmələrinə görə, əgər Metsamor AES vurularsa, aşağıdakıların baş verməsi mümkün ola bilər:

* Metsamor AES-in nüvə reaktorunun gücü (815 MVt) Çernobil AES-in gücündən (3000 MVt) az olmasına baxmayaraq, söhbət 1986-cı ildə baş vermiş qəzaya analoji olan "global qəza"dan gedir. O zaman çirklənmə Ukrayna ilə yanaşı, Belarus, Rusiya, Polşa, Norveç və bir çox digər Avropa ölkələrinə külək vasitəsilə yayılmışdı;

* Metsamor qəzası nəticəsində, heç şübhəsiz, "bulud" nəinki stansiya-yaxın yaşayış məntəqələrini bürüyəcək, hətta Ermənistanla həmsərhəd olan ölkələrin ərazilərində də keçəcək.

Heç kimi qorxutmaq istəməydim. Baş verə biləcək qəza zamanı itkilərin 10 min nəfərədək olacağı barədə ekspertlər tərəfindən fikirlər söylənilir. Onlardan 3,5 min nəfərinin tamamilə məhv olacağı bildirilir.

Bütün bunlardan nəticə çıxararaq bizim böyük strateqlərə bir daha xatırlatmaq istədim ki, hər hansı bir addımın atılmasını planlaşdırmadan əvvəl mümkün nəticələri, xüsusilə də qarşı tərəfin cavab tədbirlərini dərinləndirmək lazımdır. Necə deyirlər, "Külək əsdirsən, fırtınada boğularsan!"

Prezident Kitabxanasında “Azərbaycan və İslam dünyası” elektron resursunun təqdimatı olub

İyunun 6-da Azərbaycan Respublikası Prezidentinin İşlər İdarəsinin Prezident Kitabxanasında “Azərbaycan və İslam dünyası” layihəsinin kütəlvə informasiya vasitələri nümayəndələrinin iştirakı ilə təqdimatı olub. AZƏRTAC xəbər verir ki, təqdimat mərasimini giriş sözü ilə açan Kitabxananın direktoru Mayıl Əhmədov İslam aləminin bir parçası olan, müsəlman dünyasına və eləcə də bəşəriyyətə görkəmli simalar bəxş edən Azərbaycanın hər zaman sanki bir cazibə mərkəzi olduğunu söyləyib.



Şərqlə Qərbin qovşağında yerləşən Azərbaycan dünyəvi, demokratik dövlət olmaqla bərabər, öz dini və milli ənənələrinə sadıqdır. Azərbaycan xalqı İslam dünyasının ayrılmaz parçasıdır. Azərbaycanda milli-mənəvi dəyərlər İslam dəyərləri əsasında formalaşmışdır. Azərbaycan Avropa Şurasının, ATƏT-in, UNESCO-nun üzvü olmaqla bərabər, İslam Əməkdaşlıq Təşkilatı, İqtisadi Əməkdaşlıq Təşkilatı, Türkdillli Dövlətlərin Əməkdaşlıq Şurası və ISESCO kimi nüfuzlu beynəlxalq təşkilatların da üzvüdür. Müsəlman ölkələri arasında hamrəlik və əməkdaşlıq Azərbaycanın dövlət siyasətinin prioritet istiqamətlərindədir.

Hazırda müsəlman dünyasının əvvəlki dövrlərdə heç olmadığı qədər daha çox birləşməyə və hamrəliyə ehtiyacı vardır. 2017-ci ilin oktyabrında “İslam Hamrəyliyi İli” elan olunmasının və IV İslam Hamrəyliyi Oyunlarının Bakıda keçirilməsinin əsas məqsədləri müsəlman aləminin birləşməsi, İslamın sülh və mədəniyyət dini olduğunu bütün dünyaya nümayiş etdirməkdir.

Prezident Kitabxanasının əməkdaşlarının hazırladığı “Azərbaycan və İslam dünyası” elektron resursu “İslam Hamrəyliyi İli”na həsr edilmişdir.

İstifadə olunmuş ədəbiyyat.

O deyib ki, Şərqlə Qərbin arasında körpü rolunu oynayan Azərbaycan bütün ictimai-siyasi quruluşlar zamanı islami dəyərləri yaşatmaqla bərabər, Qərbin mütərəqqi ideyalarını da mənimsəyib və özünəməxsus şəkildə inkişaf etdirib. Təsədüfi deyil ki, müsəlman Şərqiində ilk dünyəvi, demokratik cümhuriyyət yüz il öncə məhz Azərbaycanda qurulub. Sovetlər dövrünün bütün dini təzahürlərə qarşı ən repressiv üsullarla mübarizə apardığı dövrdə belə, Azərbaycan xalqı öz dini adət-ənənələrini və milli-mənəvi dəyərlərini yaşadıb.

M.Əhmədov qeyd edib ki, Azərbaycan XX əsrin sonlarında dövlət müstəqilliyini bərpa etdikdən sonra ölkəmizdə “Dini etiqad azadlığı haqqında” Qanun qəbul edilib, din-dövlət münasibətlərini tənzimləmək üçün Dini Qurumlarla İş üzrə Dövlət Komitəsi yaradılıb. Azərbaycan dövlət müstəqilliyini bərpa etdikdən sonra ilk olaraq İslam Konfrans Təşkilatına (İndiki İslam Əməkdaşlıq Təşkilatı) üzv olub, müsəlman dövlətləri ilə diplomatik əlaqələr qurub. Təsədüfi deyil ki, Azərbaycanın dövlət müstəqilliyini tanıyan ilk dövlətlər də məhz müsəlman dövlətləri olublar. Bu gün Azərbaycan bütün müsəlman dövlətləri ilə

qarşılıqlı mənəfəətə və beynəlxalq hüquq normalarına əsaslanan diplomatik münasibətlər qurub. Azərbaycan Avropa Şurasının, ATƏT-in, UNESCO-nun üzvü olmaqla bərabər, İslam Əməkdaşlıq Təşkilatı, İqtisadi Əməkdaşlıq Təşkilatı, Türkdillli Dövlətlərin Əməkdaşlıq Şurası və ISESCO kimi nüfuzlu beynəlxalq təşkilatların da üzvüdür. Müsəlman ölkələri ilə əlaqələrin daha da genişləndirilməsi Azərbaycanın dövlət siyasətinin prioritet istiqamətlərindədir.

Daha sonra Mayıl Əhmədov qeyd edib ki, hazırda qloballaşan dünyada gedən proseslər göstərir ki, müsəlman dünyasının əvvəlki dövrlərdə heç olmadığı qədər daha çox birləşməyə və hamrəliyə ehtiyacı var. 2017-ci ilin oktyabrında “İslam Hamrəyliyi İli” elan olunmasının və IV İslam Hamrəyliyi Oyunlarının Bakıda keçirilməsinin əsas məqsədləri müsəlman aləminin birləşməsi, İslamın sülh və mədəniyyət dini olduğunu bütün dünyaya nümayiş etdirməkdir. Bütün bunları nəzərə alaraq Prezident Kitabxanasının əməkdaşları “Azərbaycan və İslam dünyası” adlı elektron resursu hazırlayıblar. Hələlik Azərbaycan dilində hazırlanan və 12 əsas bölmədən ibarət olan resurs <http://islamworld.preslib.az/> do-

menində yerləşdirilib. Resursun strukturu haqqında danışan Kitabxananın direktoru deyib ki, əvvəlcə Azərbaycan haqqında qısa məlumat verilib.

“İslam” bölməsində bu dinin mahiyyəti, “Qurani-Kərim” haqqında müfəssəl şərhlər verilib. Həmçinin İslam hamrəliyinin mahiyyəti və onu zəruri edən amillər barədə söhbət açılıb. “Qurani-Kərim” yarım bölməsində Ziya Bünyadovun və Vasim Məmmədliyənin tərcüməsində “Qurani-Kərim”in Kitabxananın əməkdaşları tərəfindən PDF formatında hazırlanan mətni yerləşdirilib.

İslam Əməkdaşlıq Təşkilatından (İƏT) bəhs edən bölmədə qurumun tarixçəsi haqqında qısa arayış verilib, üzv dövlətlərin hər biri barədə ayrıca informasiya təqdim edilib, qurumun Zirvə görüşlərinə, Azərbaycan-İƏT əlaqələrinə və İƏT-in Ermənistanın hərbi təcavüzünə qarşı qəbul etdiyi sənədlərə dair ayrıca materiallar yerləşdirilib.

İslam Təhsil, Elm və Mədəniyyət Təşkilatı - ISESCO haqqında bölmədə təşkilatın strukturu, onun fəaliyyət istiqamətləri, xoşməramlı səfirləri və Azərbaycan-ISESCO münasibətləri barədə materiallar toplanılıb.

Elektron resursun Azərbaycanın üzv olduğu daha bir təşkilat-

dan - İqtisadi Əməkdaşlıq Təşkilatından (ECO) bəhs edən bölməsi haqqında məlumat verən M.Əhmədov qeyd edib ki, müsəlman dövlətlərini birləşdirən bu regional təşkilat əsasən nəqliyyat və kommunikasiya, ticarət və enerji sahələrində əməkdaşlığın gücləndirilməsi istiqamətində fəaliyyət göstərir.

“Türkdillli Dövlətlərin Əməkdaşlıq Şurası” bölməsində təşkilatın məqsəd və vəzifələri, strukturu, qurumları, Azərbaycanla türkdillli dövlətlərin əməkdaşlığı barədə ayrı-ayrı yarım bölmələrdə istifadəçilərə məlumat verilir.

Elektron resursun maraqlı bölmələrindən biri də “İslamiada” adlanır. Bu bölmədə İslam Hamrəyliyi Oyunlarının qısa tarixçəsi və Bakıda keçirilən IV İslam Hamrəyliyi Oyunları barədə geniş məlumat verilir.

“Sənədlər” bölməsində yuxarıda adları sadalanan qurumlarla bağlı qəbul edilmiş qərarların, fərman və sərəncamların mətnləri, habelə ümummilli lider Heydər Əliyevin, Prezident İlham Əliyevin və Birinci vitse-prezident Mehriban xanım Əliyevanın mövzu ilə bağlı nitqlərinin, çıxışlarının, müsahibələrinin mətnləri toplanılıb.

“E-Resurslar” bölməsində Azərbaycan və rus dillərində İslama aid kitabların elektron versiyaları, Azərbaycan, ingilis və rus dillərində məqalələrin Kitabxananın əməkdaşları tərəfindən hazırlanan elektron mətnləri yerləşdirilib.

“Bibliografiya” bölməsində isə mövzu ilə bağlı Azərbaycan, türk, ingilis və rus dillərində seçmə kitabların və məqalələrin bibliografik təsvirləri verilib. Elektron resursun “Fotoqalereya” bölməsində Azərbaycanın İslam ölkələri ilə əlaqələrini özündə əks etdirən fotolar toplanılıb.

Mütəmadi olaraq yenilənən “Azərbaycan və İslam dünyası” elektron resursunun ingilis dilində versiyasının da hazırlanması nəzərdə tutulur.

Səhiyyə Nazirliyinin “Qaynar xətt”inə bu gündə təxminən 40 min müraciət daxil olub

Səhiyyə Nazirliyinin “Qaynar xətt” xidmətinə bu gündə təxminən 40 min müraciət daxil olub. AZƏRTAC xəbər verir ki, bu barədə Səhiyyə Nazirliyinin Elektron Səhiyyə Mərkəzinin əlaqələndiricisi Nailə Daşdəmirova jurnalistlərə müsahibəsində məlumat verib.



Onun sözlərinə görə, müraciətlərin əksəriyyəti sorğu xarakterli - əhalinin yaşadığı ərazi üzrə tibbi qeydiyyata alınması, hansı tibb müəssisələrinin necə fəaliyyət göstərməsi, imtiyazlı insanlar üçün dərman preparatlarının siyahısı və digər bu kimi məsələlərlə bağlı olub.

“Müraciət zamanı vətəndaş səhiyyə müəssisələrindən arayışların verilməsi, müxtəlif dövlət proqramları, tibbi qeydiyyat, dərmanla təminat olma və s. barədə onları maraqlandıran suallara cavab alırlar. Səhiyyə Nazirliyinin Elektron Səhiyyə Mərkəzi 2015-ci ildən fəaliyyət göstərir. Son vaxtlar sorğu xarakterli müraciətlərin sayı çoxalıb. Məsələn, vətəndaşların müraciətləri əsasən tibb müəssisələrinin fəaliyyəti ilə bağlıdır. Təəssüf ki, əhalinin tibbi maarifləndirilməsinə hələ də böyük ehtiyac var. Hər bir vətəndaşın müayinəsi həkim-mütəxəssis tərəfindən aparılmalıdır. Bəzən vətəndaşlar tibbi müayinə əvəzinə özünümüalicə edirlər. Məsələn, maqnit rezonans tomoqrafiya hazırda geniş yayılıb. Hər bir müraciət edən vətəndaş bu xidmətdən bəhrələnmək istədiyini bildirir. Lakin təəssüf ki, onun əks göstərişləri və zərəri barədə əhalidə məlumat yoxdur. Əhali üçün hər hansı müayinəyə təyinat həkim-mütəxəssis tərəfindən verilməlidir ki, sonradan heç bir problem olmasın”, - deyərək N.Daşdəmirova bildirib.

Formula-1 ilə bağlı metronun 3 stansiyasının iş qrafikində dəyişiklik ediləcək

İyunun 23-25-də Bakının mərkəzi küçələrində baş tutacaq Formula-1 Azərbaycan Qran-prisi ilə bağlı Bakı metrosunun 3 stansiyasının iş qrafikində dəyişiklik ediləcək.

AZƏRTAC xəbər verir ki, bu barədə “Bakı Metropoliteni” QSC-nin mətbuat xidmətinin rəhbəri Nəsimi Paşayev deyib. O bildirib ki, “Bakı Şəhər Halqası” “Bakı Metropoliteni” QSC-yə tədbirlərdə iştirak edəcək tamaşaçıların rahat daşınması üçün metronun iş saatının uzadılmasını xahiş edib. İyunun 23-25-də keçiriləcək tədbirlərlə əlaqədar metronun “28 May”, “Sahil”, “İçərişəhər” metro stansiyalarının iş rejimi artırılacaq, tədbirlərin keçirilməsi ilə əlaqədar zərurət yaranarsa bütün sərnişinlərin daşınması təmin olunacaq.

7 iyun 2017-ci il

Türkiyədə konstitusiyaya dəyişiklikləri barədə referendumun nəticələri fonunda analitiklər geosiyasi dinamikanın dəyişməsi ilə bağlı təhlillər aparmaqda və proqnozlar verməkdədirlər. Bir sıra mütəxəssis hesab edir ki, Ankara bütövlükdə dünya siyasətində daha aktiv yer tutmağa doğru gedir. Bu mənada səsvermənin nəticəsi müsbət qiymətləndirilməlidir. Başqa qisim ekspertlər isə Türkiyəyə qarşı Qərblə Rusiyanın birləşməsi üçün zamanın gəldiyini qeyd edirlər. Bunlarla yanaşı, müasir mürəkkəb geosiyasi mərhələdə nəticələr çıxarkən bir qədər ehtiyatlı olmağa üstünlük verən analitiklər də vardır. Hər bir halda, Türkiyənin qlobal geosiyasətdə oynadığı yeni rolunu açıq görünür. Bunun fonunda regional və qlobal miqyasda Ankaranın fəallığı artıb-almı?

Üç yanaşma: inkişaf, yoxsa tənəzzül?

Konstitusiyaya dəyişikliyi ilə əlaqədar Türkiyədə keçirilən ümumxalq səsverməsindən sonra bu ölkənin xarici siyasəti ilə bağlı müxtəlif proqnozlar verilir, onun yeniləşmə istiqamətləri haqqında fikirlər irəli sürülür. Hiss olunur ki, Ankaranın regionda ciddi geosiyasi rol oynamaq iqtidarında olması çoxlarını narahət edir. İndi onlar Türkiyənin bundan sonra ata biləcəyi addımları müəyyənləşdirməyə çalışırlar.

Bununla yanaşı, obyektiv olaraq, Yaxın Şərqi böyük dövlətlərdən birinin xarici siyasətindəki transformasiyaların məntiqini və məqsədini anlamağa çalışan analitiklər də vardır. Təbii ki, onların yanaşmaları qərəzli olanlardan kəskin fərqlənir. Türkiyənin prezident üsul-iradəsinə keçidinin müasir geosiyasi dinamika ilə əlaqəsi aspektində təhlillər aparılır (bax: məs., Petr Akopov. Silğnə Turüie sdelaet silğney i Rossiö / "Vzqləd", 17 aprel 2017).

Aparılan qısa analiz göstərir ki, daha çox Qərb, Ermənistan və Rusiyanın bir qrupu ekspertləri Ankaranın tutduğu mövqeni həzm edə bilmirlər. Bunların hər birinin də öz dərdi var. Qərb Türkiyənin nəzarətdən çıxaraq müstəqil siyasət yeritməsindən qorxur. Burada hesab edirlər ki, Türkiyə Avropa, yaxud Amerikanın verdiyi ssenarilər üzrə hərəkət etməlidir. Əgər bu şərt əməl etmərsə, o, antidemokratdır, avtoritardır, sivil deyil və s. Maraqlıdır ki, buna bənzər ittihamları eyni qayda ilə Qərb Rusiyaya da qarşı ifadə edir.

Ermənilərdə isə daha çox nifrət və paxıllıq hiss olunur. Onlar Türkiyənin istənilən formada güclənməsini qətiyyətlə görmək istəmirlər. Hətta müəyyən məsələlərdə loyallıq olan ekspertlər belə, prosesləri sırf anti-türk mövqeyindən "təhlil" edirlər. Onlar yazırlar ki, Türkiyəni parçalamaq daha doğru yol olardı. Bunu ABŞ və ya Avropanın böyük dövlətləri edə bilərlər və s. (bax: məs., İqorğ Muradən. Qeopolitika "novoy" Turüii / "Lragir.am", 18 aprel 2017).

Rusiyadakı bir qrup ekspert isə, görünür, rəsmi dairələrə də müxalif olan kəsimlə əlaqəlidir. Onlar Türkiyə-Rusiya münasibətlərinin korlanmasına xidmət edən yazılarla çıxış edirlər. Maraqlıdır ki, bəzi rusiyalı ekspert D.Tramp R.T.Ərdoğan arasında oxşarlıq "görülür" (bax: Timofey Bordaçev. Ərdoğan qlobalğnoqo masştaba / "Lenta.ru", 17 aprel 2017). Rusiyanın digər ekspertləri isə bir qədər fərqli aspektdə V.Putinlə R.T.Ərdoğan arasında analogiyalar aparmağa çalışırlar (bax: Petr Akopov. Silğnə Turüie sdelaet silğney i Rossiö / "Vzqləd",



Ankaranın məqsədi: referendumdan sonrakı siyasətin geosiyasi aspektləri

17 aprel 2017). Bunun fonunda isə xeyli dərəcədə obyektiv analizlər də var.

Lakin mövqeyindən asılı olmayaraq, istənilən təhlildə Türkiyənin qlobal siyasətdə rolunun artdığı qeyd olunur. Ən azından Ankaranın məqsədinin xırda olmadığı, dünya miqyasında təsiri ola biləcək addımlar atdığı vurğulanır, onun ABŞ, Rusiya, Avropa İttifaqı, Çin kimi supergüclərlə mübarizədə məqsədlərini reallaşdırmağa çalışdığı xüsusən qeyd edilir.

Bu zaman rəqabətin əsas olaraq Yaxın Şərq, Qərb və MDB istiqamətlərində kəskinləşdiyi ifadə edilir. Yaxın Şərqdə İraq və Suriya, Qərbdə Al ilə münasibətlər, ABŞ-la əlaqələrin gələcəyi, MDB istiqamətində isə Qafqazla Mərkəzi Asiyadakı türk dövlətləri ilə əməkdaşlığın perspektivləri diqqət mərkəzində saxlanılır. Hesab edirlər ki, bütün istiqamətlərdə Ankara fəallığını daha da artıracaq.

Amerika, Rusiya və İran məsələsi burada ayrıca yer tutur. ABŞ-la bağlı situasiyanın hələ tam aydınlaşmadığı fikri irəli sürülür. Lakin Avropadan fərqli olaraq, Vaşinqton daha ehtiyatlı mövqə tutub. Bu onu göstərir ki, Amerika indiki həssas mərhələdə Türkiyə kimi müttəfiqini itirmək istəmir.

Daha fəal mövqə: Ankaranın cəhdləri

Kreml isə daha konkret mövqə nümayiş etdirib. Rəsmi açıqlamalarda referendumun Türkiyənin daxili işi olduğu və ona hörmətlə yanaşmaqın gərəkiyi vurğulanıb. Bununla Moskva Avropadan fərqli olaraq, Türkiyəyə qiymət verdiyini, cəmiyyətin seçiminə sayğı göstərməyin lazım gəldiyini ifadə etmiş olur. Lakin geosiyasi maraqlarda hansısa güzəşt-

dən söhbət getmir. Deməli, bir sıra prinsipi- al aspektlərdə Rusiya-Türkiyə rəqabəti davam edəcək. Tərəflərin mövqələrindən çəkilməsi ehtimalı minimumdur. Xüsusilə Türkiyədə prezident idarəetmə üsulu tam hakim olandan sonra rəsmi Ankaranın daha qətiyyətli hərəkət etməsi gözlənilir.

Maraqlıdır ki, ekspertlər ABŞ-Rusiya-Türkiyə münasibətlərinin Yaxın Şərqdə daha aktiv və bir qədər kəskin xarakter daşıya- cağını ifadə edirlər. Onların fikrinə görə, Amerika və Rusiya Türkiyənin qarşısını Af- rin və Münbicdə kəsiblər. Yeni Suriyanın şimalı ilə əlaqəli Vaşinqtonla Moskva ortaq hərəkət ediblər.

Onda sual olunur: prinsipi- al geosiyasi məsələlərdə maraqları toqquşan ABŞ və Rusiya hansı səbəblərdən Suriyada Türkiyəyə qarşı ortaq hərəkət edirlər? Bu, bütövlükdə iki böyük dövlətin bağlı qapılar arxasında apardıqları danışıqlarda hansısa gizli məqamlardan xəbər vermirmi? Bu suallar birbaşa qoyulmasa da, dolayısı ilə müxtəlif aspektlərdə xatırladılır. Həmin prizmadan Ankaranın eyni zamanda bir neçə istiqamətdə böyük güclərə qarşı fəaliyyət göstərmək məcburiyyətində qaldığını demək olar.

Onların sırasında ekspertlər Türkiyənin Sincarda hərbi əməliyyatlara başlaması durumunda Vaşinqtonla Moskvanın reaksiyası üzərində də dayanırlar. Belə proqnozlaşdırılır ki, PKK-nın Sincardan çıxarılmasında M.Berzani də maraqlı olduğundan hərbi planın reallaşma ehtimalının mövcudluğu üzərində dayanırlar. Lakin bunun meydana regional səviyyədə bir sıra ziddiyyətlər çıxara bilməsi də vurğulanır (bax: Kerim Xas. Novə. Jarkaə. Svoə. Vneşnəə politika Ankarı posle referendumu / RSMD, 18 aprel 2017).

İranla bağlı analitiklər bir qədər ehtiyatlı fikir bildirirlər. Çünki İran müsəlman ölkəsi-

dir və eyni zamanda, Qərbin təzyiqi ilə üz- üzədir. Bu səbəbdən Ankara ilə Tehranın ixtilafa girməsi gözlənilmir, yaxud onlara sərəf etmədiyini rəsmi dairələrdə anlayırlar. Onlar arasında daha kəskin fikir ayrılığı B.Əsədin taleyi ilə bağlı ola bilər. Bu məsələ olduqca ciddi təsire malikdir (bax: əvvəlki mənbəyə).

Bütün bunlardan geosiyasi kontekstdə hansı nəticələri çıxarmaq olar? Dünyanın böyük dövlətləri geosiyasi mühitə yeni söz sahibinin gəldiyini etiraf etməkdədirlər. Analitik və ekspertlər bunu müxtəlif məsələlərdə Türkiyənin iştirak dərəcəsinin artması ilə ifadə edirlər. Burada söhbət Ankaranın mövqeyinə mənfi, yaxud müsbət qiymət verməkdən deyil, əvvəllər Türkiyənin qəbul edilmədiyini problemlər üzrə onun oyunçu kimi iştirakının reallığından gedir. Bunun konkret ifadəsini İtaliyanın xarici işlər naziri A.Alfano jurnalistlərin sualına cavabında deyib. İtaliyalı nazir Ankaranın başlıca məqsədinin dünyanın əsas söz sahibi olan ölkələr sırasına qatılmaqdan ibarət olduğunu vurğulayıb.

Deməli, referendum sözün həqiqi məna- sında tarixi hadisədir. O, türk dövlətinin iradəsinin və müstəqil olmaq niyyətinin konkret təsdiqidir. Bunu dünyanın bir sıra ölkələrində qəbul etməkdə çətinlik çəkirlər. Bu səbəbdən də R.T.Ərdoğan qarşı məkrli davranırlar. Ancaq Türkiyə hakimiyyəti inkişaf xəttindən kənara çıxmaq fikrinə deyil. Görünür, gec və ya tez hətta supergüclər belə Ankaranın təbii haqqını tanımalı olacaqlar. Prezident üsul-idarəsinin Qərbdə müsbət, müsəlman ölkələrində mənfi nəticələr verəcəyi barədə cəfəng iddiaların hamısı gündəmdən silinəcək.

Azərbaycan, Gürcüstan və İran yüklərin Avropaya daşınması ilə bağlı işçi qrupu yaradacaq

Azərbaycan, Gürcüstan və İranın dəmir yolları Fars körfəzi regionundan və Hindistandan yüklərin Avropaya və əks istiqamətdə daşınması işlərini koordinasiya etmək üçün işçi qrupu yaradacaq.

"Azərbaycan Dəmir Yolları" QSC-nin ictimaiyyətlə əlaqələr şöbəsinə AZƏRTAC-a bildirilib ki, bununla bağlı Gürcüstanın paytaxtı Tbilisi şəhərində "Azərbaycan Dəmir Yolları" QSC-nin sədri Cavid Qurbanov, "Gürcüstan Dəmir Yolu" SC-nin sədri Mamuka Baxtadze və İran Dəmir Yolunun baş direktoru Səid Məhəmmədzadə arasında üçtərəfli görüş zamanı qərar qəbul edilib.

Görüşdə yüklərin (konteyner daşımaları) Fars körfəzi regionundan və Hindistandan (Azərbaycan və Gürcüstandan keçməklə) Avropaya və əks istiqamətdə quru yolla daşımalarının təşkili, Fars körfəzi regionundan və Hindistandan (Azərbaycan və Gürcüstandan keçməklə) Avropaya və əks istiqamətdə Azərbaycan və İran limanlarının vasitəsilə yük daşımalarının (konteyner daşımaları) təşkili, tərəflərin dəmir yollarında yük vaqonlarının təkər arabacıqlarının dəyişdirilərək (1520 millimetr standartlı izdən 1435 millimetr standartlı izə və əksinə keçirilərək) hərəkəti məsələləri müzakirə olunub.

Bildirilib ki, hazırda Fars körfəzi regionundan və Hindistandan Avropaya və əks istiqamətdə böyük həcmdə yüklər dəniz nəqliyyatı ilə daşınır və bu da 30-40 günə başa gəlir. Yüklərin Gürcüstan, Azərbaycan və İran üzərindən yönləndirilməsi daşınma vaxtının azaldılmasını təmin edəcək. Bununla bərabər, marşrut üzrə rəqabətədavamlı ta-

riflərin tətbiqi də vacib amillərdən biridir.

Görüşdə işlərin koordinasiya edilməsi üçün İşçi Qrupunun yaradılması, Poti/Batumi-Astara-Poti/Batumi (perspektivdə Qəzvin-Tehran/Bəndər-Abbas-Qəzvin) marşrutu üzrə konteyner qatarının təşkil edilməsi, marşrutun dəniz hissəsində yükdaşıma qiymətinin optimallaşdırılması üçün dəniz daşımaçıları ilə danışıqların təşkili qərara alınıb. Müzakirə olunan məsələ ilə bağlı görüşlərin mütəmadi olaraq keçirilməsi qərara alınıb. Tədbirin sonunda üçtərəfli protokol imzalanıb.



Yasamal rayonunda mehmanxana və mehmanxana tipli müəssisələrin fəaliyyəti haqqında hesabat açıqlanıb

Yasamal rayon statistika şöbəsinə verilən məlumata əsasən, 2016-cı ildə Yasamal rayonu ərazisində fəaliyyət göstərən mehmanxana və mehmanxana tipli müəssisələrdə nömrələrin (otaqların) sayı 2015-ci ilə müqayisədə 8,6 faiz artaraq, 901 vahid, birləşmə tutum isə 13,9 faiz artaraq, 1285 yer olmuşdur: "Mehmanxana və mehmanxana tipli müəssisələrdə yerləşdirilmiş şəxslərin sayı 2015-ci ilə müqayisədə 15,5 faiz artaraq, 56,3 min nəfər olmuşdur. Yerləşdirilmiş şəxslərin 14 faizini Azərbaycan, 86 faizini isə xarisi ölkə vətəndaşları təşkil etmişdir. Mehmanxana və mehmanxana tipli müəssisələrdə yerləşdirilmiş turistlərin 90,5 faizi turizm, 9,5 faizi isə digər məqsədlərlə gəlmişlər. Mehmanxana və mehmanxana tipli müəssisələrin xidmətlərindən istifadə edənlərin 51 min nəfəri turistlər olmuşdur. Onların 18,5 min nəfəri istirahət və əylənmə, 29,7 min nəfəri işgüzar, 0,2 min nəfəri müalicə, 2,6 min nəfəri digər turizm məqsədilə səfər etmişdir. Mehmanxana və mehmanxana tipli müəssisələrdə yerləşdirilmiş şəxslərin 6,5 faizi yollayışla gələn turistlər olmuşdur".

Hesabatda o da qeyd olunur ki, 2016-cı ildə rayonun mehmanxana və mehmanxana tipli müəssisələrində keçirilmiş gecələrin sayı 91,1 min adam-gecə olmuş, onun 13,3 mini (14,6 faizi) Azərbaycan vətəndaşları, 77,8 mini (85,4 faizi) xarisi ölkə vətəndaşları üzrə olmuşdur: "Hesabat dövründə rayonun mehmanxanalarında 48432 nəfər xarisi ölkə vətəndaşı gecələmişdir ki, onların 20,2 faizi Rusiya Federasiyasından, 14,9 faizi İrandan, 14,6 faizi Türkiyədən, 9,8 faizi Ukraynadan, 4,8 faizi Gürcüstandan, 3,2 faizi Almaniya, 3 faizi Birləşmiş Krallıqdan, 2,4 faizi ABŞ-dən, 1,8 faizi Fransadan, hər biri 1 faiz olmaqla Niderlanddan, Hindistandan, 0,9 faizi Qazaxıstandan, hər biri 0,8 faiz olmaqla İtaliyadan, Belarussundan, qalan 20,8 faizi isə digər ölkələrdən gələn olmuşdur".

Qismət İsmayilov

Azərbaycan may ayı üzrə gündəlik neft hasilatı ilə bağlı məlumatları OPEC-ə təqdim edib

Neft İxrac Edən Ölkələr Təşkilatına (OPEC) üzv olan və kartele daxil olmayan ölkələrin neft hasilatının azaldılması ilə bağlı Vyana razılaşmasına uyğun olaraq Azərbaycan cari ilin may ayı ərzində gündəlik neft hasilatı ilə bağlı məlumatları Birgə Monitoring Komitəsinin Müştərək Texniki Komissiyasına təqdim edib. Energetika Nazirliyindən AZƏRTAC-a bildirilib ki, həmin məlumatlara əsasən, cari ilin may ayı ərzində respublika üzrə gündəlik neft hasilatı 785,3 min barrel olub. Bunun 730,3 min barrelini xam neft, 55 min barrelini kondensat təşkil edib. Gündəlik 596,5 min barrel xam neft, 55 min barrel kondensat, 12,2 min barrel isə neft məhsulları ixrac edilib. Yanvar ayı ərzində respublika üzrə gündəlik neft hasilatı 793,9 min barrel, fevral ayında 776,4 min barrel, mart ayında 733,3 min barrel, aprel ayında isə 781,1 min barrel olub.

Xatırladaq ki, ötən il noyabrın 30-da OPEC üzrə gündəlik neft hasilatının 1,2 milyon barrel azaldılaraq 32,5 milyon barrelə endirilməsi barədə razılıq əldə olunub. Dekabrın 10-da isə Vyanada OPEC üzvləri ilə təşkilata daxil olmayan 11 ölkə, o cümlədən Azərbaycan ümumi hasilatın sutkada 558 min barrel azaldılması barədə sazişə imza atıb. 25 may 2017-ci il tarixində OPEC Nazirlər Şurasının 172-ci iclası çərçivəsində Neft İxrac Edən Ölkələr Təşkilatına (OPEC) üzv və qeyri-üzv dövlətlər arasında neft hasilatının azaldılmasına dair sazişin müddətinin 2018-ci ilin birinci rübünün sonunadək uzadılması barədə razılıq əldə olunub.

Azərbaycan "Rabitə və Kontent. Qafqaz 2017" Beynəlxalq forumunda iştirak edəcək

iyunun 19-dan 23-dək Gürcüstanın Borjomi şəhərində "Rabitə və Kontent. Qafqaz 2017" beynəlxalq forumu keçiriləcək. Forum konvergeniya nəticəsində bir çox ümumi müzakirə mövzuları olan telekommunikasiya və media sahələrinə həsr ediləcək.

İnformasiya Mərkəzindən AZƏRTAC-a bildirilib ki, həmin beynəlxalq tədbirdə Azərbaycandan dövlət və aidiyyəti sahə təşkilatlarının, telekanalların, informasiya texnologiyaları şirkətlərinin və mobil rabitə daxil olmaqla telekommunikasiya operatorlarının nümayəndələrinin iştirakı gözlənilir.

Forum zamanı biznes və sahə konvergeniyası, Qafqaz ölkələri, Mərkəzi və Şərqi Avropa və Qazaxıstanda həmin sahənin inkişafının hazırkı vəziyyəti və perspektivləri, həmçinin hökumət, sahə assosiasiyaları və biznesin qarşılıqlı əlaqələri müzakirə ediləcək. Ən böyük marağa səbəb olacaq mövzulardan biri də yeni xidmət və texnologiyaların praktiki tətbiqinə həsr ediləcək ki, onların da araşdırılması üçün telekom sənayesi liderlərinin müvafiq "biznes-keysli" təqdim olunacaq. Həmçinin forum zamanı operator və mediaqrup/telekanalların münasibətləri də müzakirə olunacaq.

Forum çərçivəsində işgüzar əlaqələrin qurulması və qeyri-formal müzakirələr üçün də müvafiq imkan yaradılacaq. Forumda iştirak etmək üçün qeydiyyat <http://timint.net/georgia2017.html> saytında aparılır.

Parlamentdə komitələrin birgə iclasında bir sıra qanun layihələri müzakirə olunub

iyunun 6-da Milli Məclisdə iqtisadi siyasət, sənaye və sahibkarlıq, hüquq siyasəti və dövlət quruculuğu komitələrinin birgə iclası keçirilib. İclasda bir sıra qanun layihələri müzakirə olunub.

AZƏRTAC xəbər verir ki, iqtisadi siyasət, sənaye və sahibkarlıq komitəsinin sədri Ziyad Səmədzadə iclası açaraq gündəlik barədə məlumat verib.

İclasda "Valyuta tənzihi haqqında", "Sığorta fəaliyyəti haqqında", "Cinayət yolu ilə əldə edilmiş pul vəsaitlərinin və ya digər əmlakın leqallaşdırılmasına və terrorçuluğun maliyyələşdirilməsinə qarşı mübarizə haqqında", "Turizm haqqında", "Təhsil haqqında", "Sosial müavinətlər haqqında", "Sosial sığorta haqqında", "Məşğulluq haqqında", "Cinayət prosesində iştirak edən şəxslərin dövlət müdafiəsi haqqında", "Azərbaycan Respublikasında vərəmlə mübarizə haqqında", "Körpələrin və erkən yaşlı uşaqların qidalanması haqqında", "Sığorta fəaliyyəti haqqında", "İcbari sığortalar haqqında", "Nağdsız hesablaşmalar haqqında", "Əmək pensiyaları haqqında", "İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sığorta haqqında", "Azərbaycan Respublikasının Mərkəzi Bankı haqqında" qanunlarda, Əmək, İnzibati Xətalər və Cinayət məəcəllərində dəyişiklik edilməsi haqqında qanun layihələrinə baxılıb. Eyni zamanda, "Kabel şəbəkəsi yayımı haqqında" qanun layihəsi də ikinci oxunuşda müzakirəyə təqdim edilib.



Ziyad Səmədzadə diqqətə çatdırıb ki, dəyişikliklərin əksəriyyəti uyğunlaşdırma xarakteri daşıyır.

Bildirilib ki, "Valyuta tənzihi haqqında" Qanunun 14-1-ci maddəsinin mətni yeni redaksiyada verəcək. Belə ki, Azərbaycan Respublikasının müvafiq icra hakimiyyəti orqanı valyuta sərəvətlərinin Azərbaycana gətirilməsi və ya Azərbaycandan çıxarılması zamanı cinayət yolu ilə əldə edilmiş pul vəsaitlərinin və ya digər əmlakın leqallaşdırılmasının və terrorçuluğun maliyyələşdirilməsinin izlərini aşkar etdikdə, cinayətin izlərinin qorunması və götürülməsi üçün tədbirlər görməli, əldə olunmuş sənədləri aidiyyəti üzrə cinayət təqibini həyata keçirən orqana göndərməli, habelə bu barədə məlumatı maliyyə monitorinq orqanına təqdim etməlidir.

Daha sonra "Nağdsız hesablaşmalar haqqında" Qanunda dəyişikliklər edilməsi haqqında qanun layihəsi müzakirə olunub. Sənədin 3.4.4-cü maddəsində nəzərdə tutulmuş hesablaşmalar əməliyyat-axtarış, kəşfiyyat və əks kəşfiyyat fəaliyyətinin subyektlərinə şamil olunmur.

Sonra "Azərbaycan Respublikasının Mərkəzi Bankı haqqında" Qanunda dəyişikliklər edilməsi haqqında qanun layihəsinə baxılıb. Belə ki, Qanunun 12.2-ci maddəsinə "dövlət büdcəsinə" sözlərindən sonra (o cümlədən müvafiq icra hakimiyyəti orqanının müraciətinə əsasən müvafiq icra hakimiyyəti orqanı ilə razılaşdırmaqla dövlət zəmanəti üzrə borc öhdəliklərinin yerinə yetirilməsini təmin etmək üçün "Büdcə sistemi haqqında" Azərbaycan Respublikasının Qanununa müvafiq olaraq yaradılan məqsədli büdcə fonduna) sözləri əlavə ediləcək.

Alimlər: D vitamini qadınların qanında şəkərin səviyyəsinə nəzarət edir

Loyola Universitetinin alimləri ilin soyuq aylarında D vitaminin əhəmiyyətini bir daha təsdiq ediblər. Qış aylarında günlər qısalır və insanlar vaxtlarını daha çox qapalı yerlərdə keçirirlər. Bu vaxt D vitamini köməyə gəlir. Lakin D vitaminin səviyyəsinin artması üçün tək qidalanma kifayət deyildir. O, orqanizmə qida məhsulları ilə birlikdə Günəş şüalarının təsiri altında və vitamin kompleksləri ilə düşməlidir. Qanda D vitamininin səviyyəsi bir milli litrə 30-60 nanoqram olmalıdır. Alimlər D vitamininin qanda şəkərin səviyyəsinə də təsirini öyrəniblər. Depressiya insulin çatışmazlığı üzündən əmələ gəlir, deməli, diabet depressiyanın əmələ gəlməsinə səbəb ola bilər. Qadınlar depressiyalara daha meyillidirlər və qanda şəkərin səviyyəsinə yaxşı nəzarət edə bilmirlər. D vitamini orqanizmin insulina müqavimətini azalda bilər.

ABŞ alimləri: Pul saymaq insanın əhvalını yaxşılaşdırır

ABŞ-in Minnesota ştatı Universitetinin alimləri hesab edirlər ki, pul saymaq insanın əhvalını yaxşılaşdırır. "Deyli meyl" qəzeti yazır ki, insanlar bir müddət pul saydıqdan sonra əhval-ruhiyyələri yaxşılaşır, hətta immun sistemi möhkəmlənir. Kağız və ya dəmir pul saymağın fərqi yoxdur. Eksperiment zamanı bir qrupa bir dəstə 100 dollarlıq, digərinə isə bir dəstə adi kağız saymaq tapşırılmışdı. Nəticə çox maraqlı olmuşdur. Pul sayanların özlərinə inam hissi və nikbinliyi xeyli artmışdır. Alimlər bu fenomeni hələlik izah edə bilmirlər. Bəziləri hesab edir ki, pul sayan insan özünü sanballı hiss edir, dağ-dağ üstünə qoya biləcəyinə əmin olur.

İsveç alimləri: Çörək artıq çəki yaratmır

İsveç alimləri müəyyənləşdiriblər ki, heç də bütün çörək növləri qədd-qamətini düşməni deyildir. Onlardan bəziləri artıq çəkinin qarşısını alır və eyni zamanda, iştahını da azaldır. Mütəxəssislər müxtəlif dənli bitkilərdən hazırlanmış çörək-bulka məmulatlarının tərkibini öyrənmişlər. Məlum olmuşdur ki, çovdar çörəyi orqanizm üçün faydalıdır. Çovdar çörəyi şəkər, ürək-damar xəstəliklərinin inkişafının qarşısını alır və insanı tez doydurur. Çovdar və arpa çörəyi qidanın həzm olunması prosesini zəiflədir və nəticədə insan uzun müddət özünü tox hesab edir. Bu dənli bitkilərdən hazırlanmış çörək həm də artıq çəkinin qarşısını alır. Mütəxəssislər onu da bildirirlər ki, digər məhsullar kimi bu çörəkləri də lazımı miqdarda yemək lazımdır.

Alimlərdən tövsiyə: Minnətdarlıq hissi çox faydalıdır

"MedikForum" portalının yazdığına görə, alimlər mümkün qədər tez-tez "təşəkkür edirəm" deməyi məsləhət görürlər. Verbal minnətdarlıq ifadəsi olan "təşəkkür edirəm" həm onu tələffüz edəndə, həm də onun ünvanlandığı adama xoş təsir bağışlayır. Florida Universiteti alimləri müəyyən ediblər ki, bu, dostları və tərəfdaşları ilə münasibətlərdən məmnun qalmayan insanların əhval-ruhiyyəsini yüksəltmək üçün çox sadə üsuldur. Tədqiqatlar zamanı müəyyən olunub ki, minnətdarlıq dolu sözlər məmnunluq səviyyəsinə artırır. Ekspertlər minnətdarlığın "kommunikativ qüvvəyə" (bir tərəfdaşın, yaxud dostun digərinə münasibətdə məsuliyyət dərəcəsi) təsirini də öyrəniblər. Məlum olmuşdur ki, belə sözlər məhz kommunikativ qüvvəni möhkəmləndirir. Kimə isə minnətdarlıq edəndə, fikrinizi həmin adamın sizin üçün etdiyi yaxşılığı unutmamağa yönəldirsiniz. Bu, sizə həmin adamın müsbət cəhətlərini görməyə, pislikləri deyil, yaxşılıqları unutmamağa sövq edir.

ELAN

Azərbaycan Respublikası Vergilər Nazirliyi tərəfindən "Qızıl Aypara" Cəmiyyətinin ADPU komitəsinə 10.12.2007-ci ildə verilmiş VÖEN 1700813591 sayılı şəhadətnamə itdiyi üçün etibarsız sayılır.

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.

"Azərbaycan" nəşriyyatında çap olunur

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500

SƏS

Son səhifə

7 iyun

Bəhreyn mətbuatı: "Azərbaycan ən böyük idman tədbirlərinə ev sahibliyi etməyə qadirdir"

Azərbaycan ən böyük idman tədbirlərinə ev sahibliyi etməyə qadir dövlətlərdən biridir. Bu fikir Bəhreynin "Al-Bilad" saytında dərc olunan məqalədə əksini tapıb. Yazıda qeyd olunub ki, Azərbaycan mayın 12-dən 22-dək IV İslam Həmrəyliyi Oyunlarına uğurla ev sahibliyi edib. Azərbaycan hökumətinin təqdim etdiyi logistik, texniki, maliyyə dəstəyi, həmçinin insan resursları sahəsində yüksək səviyyədə təşkil olunmuş tədbir İslamiadada iştirak edən 54 müsəlman ölkəsinin idmançıları tərəfindən razılıqla qarşılanıb. "Bakı gözəl turizm məkanlarını təqdim etmək üçün idmana investisiya yatırır" sərlövhəli yazıda vurğulan ki, ölkə malik olduğu infrastruktur, müasir arenalar, yüksək səviyyəli xidmət sahələri, nəqliyyat şəbəkəsi sayəsində Olimpiya Oyunlarına da ev sahibliyi edə bilər.



Diqqətə çatdırılıb ki, belə beynəlxalq səviyyəli idman tədbirləri Azərbaycanda turizmi gücləndirmək, qədim mədəniyyəti təbliğ etmək baxımından mühüm əhəmiyyətə malikdir. İdman qurğularının mötəbər yarışlara və çempionatlara ev sahibliyi üçün əsas elementlər hesab edildiyini yazan müəllif bildirib ki, Azərbaycan da beynəlxalq standartlara uyğun müasir arenalara malikdir. Azərbaycan İslamiadada yüksək səviyyədə təşkil etməklə, idman dünyasında mühüm mövqeyini daha da möhkəmləndirib.

Azərbaycan-Şimali İrlandiya oyununu ispaniyalı hakimlər briqadası idarə edəcək

Futbol üzrə dünya çempionatının seçmə mərhələsi çərçivəsində iyunun 10-da keçiriləcək Azərbaycan-Şimali İrlandiya oyununun hakimləri müəyyənənib. AZƏRTAC xəbər verir ki, görüşün baş hakimi ispaniyalı Xavyer Estrada olacaq. Ona həmyerliləri Migel Martines və Teodoro Sobrino kömək edəcəklər. Dördüncü hakim funksiyasını isə Alexandro Hernandes yerinə yetirəcək. Qeyd edək ki, Tofiq Bəhramov adına Respublika stadionunda keçiriləcək görüş saat 20:00-da başlayacaq.



Ronaldo imicini niyə dəyişib?

"Real"ın futbolçusu Kriştiano Ronaldo saçlarını kəsdirməsinin səbəbini açıqlayıb. "Real Madrid TV"-yə danışan portuqaliyalı hücumçu bildirib ki, verdiyi sözü tutmaq üçün addımı atıb: "Bir söz vermişdim. Çempionlar Liqasının kubokunu qazansaq və finalda qol vursam, saçlarımı kəsdirəcəyimi demişdim". Qeyd edək ki, K.Ronaldo söz verdiyi kimi ÇL-in finalında "Yuventus"la oyundan (4:1) sonra saçlarını kəsdirib.

Pepe Zidanı tənqid etdi: Benites daha dürüstdü

PSJ ilə anlaşılan Pepe "Real"-dan ayrılmasının səbəblərini açıqlayıb. Apasport.az saytının xarici mətbuata istinadən məlumatına görə, portuqaliyalı müdafiəçi bir müddəti ona qarşı olan münasibətdən narazılığını bildirib. 34 yaşlı futbolçu Madrid təmsilçisində qalmamasını klubla əlaqələndirib: "Bundan sonra "Real"-ın formasını geyinməyəcəm. Komandanın uğurları üçün "dö-yüşdüyümü" qürurla deyə bilərəm. Hələ yanvar ayında işlərin qaydasında getmədiyini hiss etmişdim. Klub mənə heç də ürəkaçan olmayan yeni müqavilə təklif etdi. Bu, onların siyasetidi: 33 yaşdan yuxarı oyunçulara 1 ildən artıq müqavilə təklif etmirlər. Sevinirəm ki, azarkeşlər mənə sevirilər və bu, hər şeyə dəyər. Nə klub prezidenti Florentino Pereslə, nə də başqa biri ilə problemim olub. Sadəcə, bu mərhələ mənim üçün başa çatdı".



Jurnalistin "Zinəddin Zidan, yoxsa Rafael Benites" suluna cavabında Pepe komandanın hazırkı çalışdırıcısının ünvanına "daş atıb": "Benitesin səmimiyyəti mənim çox xoşuma gəldi. O, daha dürüst və sadə insandı. Dürüstü, Zidan "Real"a uğurlar qazandırdı. Ancaq bəzi şeyləri başa düşmədim. Məsələn, niyə mənə komandadan uzaqlaşdırdı?"